

కార్మికలోకం

ఫిబ్రవరి 2011

మాసపత్రిక

వెల: రూ.5



ఫిబ్రవరి 23న

హలో కార్మికా... చలో పార్లమెంట్

భరతమాత ముద్దుబిడ్డడు అప్పభుల్లాఖాన్



రవి అస్తమించని బ్రిటిష్ సామ్రాజ్యాన్ని ఎదురించిన భరతమాత ముద్దుబిడ్డలెందరో! వారందరిలో “అప్పభుల్లాఖాన్”ది ఒక ప్రత్యేక చరిత్ర. విదేశీ పాలనను దేశం నుండి పారద్రోలడానికి హిందు-ముస్లింలు ఏ విధంగా భుజం భుజం కలిపి పోరాడారనేది అప్పభుల్లాఖాన్ మరియు అతని నాయకుడు రాంప్రసాద్ బిస్మిల్లా స్నేహాన్ని చూస్తే తెలుస్తుంది. రాంప్రసాద్ బిస్మిల్ ఆర్యసమాజ్ కు విధేయుడు. హిందుమతం గొప్పదని గాఢంగా నమ్మేవాడు. ముస్లిం మతస్తులను తిరిగి హిందుమతంలోకి మార్చాలని బావించేవాడు. అప్పభుల్లాఖాన్ ఇస్లాం అనుయాయుడు. అయినా వారిద్దరినీ కలిపింది, తుది శ్వాసవరకు ఒక్కటిగా నిలిపింది అపారమైన దేశభక్తి! బ్రిటిష్ సామ్రాజ్యవాదాన్ని గడగడలాడించింది వారి సాహసం!

22 అక్టోబర్, 1900 నాడు అప్పభుల్లాఖాన్ షాహజన్ పూర్, ఉత్తరప్రదేశ్ లో జన్మించాడు. ఆయన తండ్రి పేరు షఫీ కుల్లాఖాన్. అప్పభుల్లాఖాన్ స్కూల్ లో చదువుతున్న కాలంలో మహాత్మాగాంధీ నాయకత్వంలో సహాయకనిరాకరణ ఉద్యమం జోరుగా సాగుతోంది. బ్రిటిష్ వారికి పన్నులు కట్టవద్దని, ఎటువంటి సహాయం చేయవద్దని మహాత్మాడు పిలుపునిచ్చాడు. దేశవ్యాప్తంగా ప్రజలు ముఖ్యంగా యువకులు ఆ ఉద్యమంలో పెద్ద ఎత్తున పాల్గొన్నారు. ఆ ఉద్యమం ఉధృతంగా సాగుతున్న సయంలో ‘చారిచౌర’ అనే ఒక గ్రామంలో పోలీసు స్టేషన్ మీద ప్రజలు దాడి చేసి 22 మంది పోలీసులను సజీవ దహనం చేశారు. ఆ హింసాయుత సంఘటనను సాకుగా చూపి మహాత్మాగాంధీ అపూర్వ ఐక్యతతో సాగుతున్న ప్రజా ఉద్యమాన్ని హఠాత్తుగా నిలిపివేశాడు. మహాత్మాడి నిర్ణయం యువదేశభక్తులలో తీవ్ర ఆగ్రహం కల్గించింది. ఆయన అహింసా పథంమీద నమ్మకం కోల్పోయి కొందరు హింసాయుత మార్గమే నరైనదని నమ్మి ఆ బాట వట్టారు. అటువంటివారిలో అప్పభుల్లాఖాన్ ఒకడు. షాహజన్ పూర్ లో విప్లవ కార్యకలాపాలను సాగిస్తున్న పండిట్ రాంప్రసాద్ బిస్మిల్ ను అప్పభుల్లాఖాన్ కలిసాడు. మొదట్లో ముస్లిం మతస్తుడైన అప్పభుల్లాఖాన్ ను అనుమానించినప్పటికీ అతడి దేశభక్తి, సాహసాన్ని గుర్తించిన రాంప్రసాద్ అతడిని తమ విప్లవ కార్యకలాపాలలో భాగస్వామిని చేశాడు. వాళ్ళు తమ విప్లవ జీవితంలో ఒకే కంచంలో తింటూ, ఒకే మంచంలో పడుకుంటూ స్వాతంత్ర్య సాధనే ఊపిరిగా గడిపారు. భిన్న మతవిశ్వాసాలు వారి విప్లవ మైత్రికి ఏనాడు అవరోధం కాలేదు.

కాకోరి కుట్రకేసు :

విప్లవ కార్యకలాపాలతో బ్రిటిష్ సామ్రాజ్యవాదుల గుండెల్లో భూకంపం పుట్టించాలని ఆ యువ విప్లవకారుల బృందం నిర్ణయించింది. దానికవసరమైన తుపాకులు, బాంబులు సమీకరించాలని దానికోసం బ్రిటిష్ ఖజానాను కొల్లగొట్టాలని ఒక ప్రణాళిక సిద్ధం చేశారు. షాహజన్ పూర్ నుండి వెళ్ళే రైల్వే గార్డు పెట్టేలో సంచులునిండా డబ్బు తీసుకుపోవడం గమనించారు. 9 ఆగస్టు, 1925 నాడు అప్పభుల్లాఖాన్, శాంప్రసాద్ బిస్మిల్, టాకూర్ రోషన్ సింగ్, సచింద్రబక్షి, చంద్రశేఖర్ జాద్, కేశవ చక్రవర్తి, బన్వారిలాల్, ముఖమాన్ తదితరులు పి కాకోరి అనే ఒక గ్రామం వద్ద ఆ రైలు మీద దాడి చేసి

దోపిడీ చేశారు. అంతవరకు మహాత్మాడి అహింసాయుత మార్గంలో సాగుతోన్న స్వాతంత్ర్య పోరాటానికి ప్రత్యామ్నాయ మార్గం చూపే చారిత్రాత్మక సంఘటనగా కాకోరి రైలు దోపిడీ నిలిచిపోయింది. 26 సెప్టెంబర్, 1925 నాడు రాంప్రసాద్ బిస్మిల్ ను పోలీసులు వట్టుకున్నారు.

అప్పభుల్లాఖాన్ మాత్రం వట్టుబడకుండా అజ్ఞాతంలోకి వెళ్ళిపోయాడు. కొంతకాలం బెనారస్ లో తలదాచుకొని అక్కడ నుండి బీహార్ వెళ్ళి ఒక ఇంజనీరింగ్ కంపెనీలో చేరాడు. అక్కడ కొన్ని నెలలు పనిచేశాక విదేశాలకు వెళ్ళి మరింత ఇంజనీరింగ్ పరిజ్ఞానం సంపాదించి స్వాతంత్ర్యోద్యమానికి తోడ్పడాలని ఢిల్లీకి పయనమయ్యాడు. అక్కడ ఒక పఠాన్ మిత్రుడిని నమ్మి సహాయం అడగగా అతడు ద్రోహం చేసి అప్పభుల్లాఖాన్ ను పోలీసులకు వట్టింపాడు. అప్పటి ఎన్ పి తాసాద్రుక్ ఖాన్ అతడిలో హిందుమతంవల్ల విద్వేషాన్ని రెచ్చగొట్టి లొంగదీసుకోవాలని ప్రయత్నించాడు. ఆయన మాటలను గేలి చేస్తూ “ఖాన్ సాబ్! బ్రిటిష్ ఇండియా కన్న హిందు ఇండియా ఉత్తమమైనదని నేను ఖచ్చితంగా చెప్పగలను” అని అప్పభుల్లాఖాన్ సమాధానం ఇవ్వడంతో అతడి నోరు మూతపడింది. ఆ రైలు దోపిడీని కాకోరి కుట్ర కేసుగా విచారించి రాంప్రసాద్ బిస్మిల్, అప్పభుల్లాఖాన్, రాజేంద్ర లాహిరి, రోషన్ సింగ్ లకు మరణశిక్షను, ఇతరులకు యావజ్జీవ శిక్ష విధించారు.

ఉరితాళ్ళను ముద్దాడిన వీరుడు :

19 డిసెంబర్, 1927 నాడు అప్పభుల్లాఖాన్ ను ఉరి తీశారు. ఉరితీసే ముందు ఉరితాళ్ళను ముద్దాడి “ఏ వ్యక్తిని హత్య చేసి నాచేతిలో మలినం కాలేదు. నామీద ఆరోపణలు బూటకం. భగవంతుడు నాకు న్యాయం చేస్తాడు” అని అన్నాడు. తన చిట్టచివర సందేశంలో ‘నాదేశ స్వాతంత్ర్యంకోసం ఉరికంబం ఎక్కిన తొలి ముస్లింగా నేను గర్వపడుతున్నాను’ అని ప్రకటించాడు. అదేరోజు వేరే జైలులో రాంప్రసాద్ బిస్మిల్ ను ఉరితీసారు. రాబోవు తరాల విప్లవకారులకు వారిద్దరి మైత్రి ఆదర్శప్రాయంగాను, స్ఫూర్తిగా నిలిచిపోయింది.

62వ గణతంత్ర దినోత్సవం జరుపుకున్న మన దేశం పాలకుల అవినీతి, అక్రమాలు, పాపాల పుట్టగా మారిపోయింది. 80 శాతం పైగా ప్రజలు రోజుకు రూ. 20/-ల సంపాదనతో పేదరికంలో విలవిల్లాడుతుండగా కొద్దిమంది సంపన్నులు ప్రపంచ స్థాయి కుబేరులౌతున్నారు. అమెరికన్ సామ్రాజ్యవాదానికి దేశ సార్వభౌమత్వాన్ని, సంపదలు, వనరులను తాకట్టు పెడుతున్నారు. ఎంతోమంది త్యాగధనులు, దేశభక్తులు ప్రాణాలను ఫణంగా పెట్టి సాధించిన స్వాతంత్ర్యం స్వార్థపరుల చేతుల్లో చిక్కి పరతంత్రానికి అమ్ముడుపోతోంది. దీనికి నిరసనగా దేశవ్యాప్తంగా సామ్రాజ్యవాద వ్యతిరేక ఉద్యమాలు పెల్లుబుకుతున్నాయి. ప్రజల ఐక్యతను విచ్చిన్నం చేయడానికి వారిమధ్య కుల, మత విద్వేషాలు రగిల్చేందుకు పాలకవర్గాలు కుట్రలు పన్నుతున్నాయి. వాటిని తిప్పికొట్టి మన స్వాతంత్ర్య ఫలాలను సామాన్యులకు కూడా అందేలాగా మనం కృషి చేయాల్సింది. దానికి అప్పభుల్లాఖాన్-రాంప్రసాద్ బిస్మిల్ ల విప్లవ మైత్రిని స్ఫూర్తిగా తీసుకోవాలి.

- దినకర్

ఫిబ్రవరి - 2011

కార్మికులకు

సి.ఐ.టి.యం. అంధ్రప్రదేశ్ కమిటీ మాసపత్రిక

సంపుటి : 23 సంచిక : 2
విడి ప్రతి వెల : రూ. 5
సం॥ చందా : రూ. 50

విషయ సూచిక

సంపాదకీయం	1
కార్మికులీయం	2
డాక్టర్ - డాక్టర్	4
కవర్ స్టోరీ	5-7
ఉద్యమవార్తలు	8-15
ఆశావర్మర్ల జీవో	16-18
బాలలోకం	20
సామాజిక న్యాయం	21
ఇది కథకాదు (కథ)	22
జాతీయం	24
అంతర్జాతీయం	25
కాంట్రాక్టు/జెట్ నోట్లింగ్ ఉద్యోగ జీవో	26-27
శ్రామిక మహిళా	29
కరెంటుఫైర్	30
ఇండెక్స్	31
ఫోటో	32

మేనేజర్

కార్మికులకు

జి.నం.1-7-139/44, ఎన్.టి.సి. స్టాండ్ కేంద్రం,
ఎస్.ఆర్. కె. నగర్, రిపబ్లికన్, మహిళా విభాగం,
మహిళా బస్ స్టాండ్-20,
ఫోన్: 27612474 ఫ్యాక్స్: 27646565

ఎడిటోరియల్ బోర్డు

ఎడిటర్: పి.రాజా

సభ్యులు :

పర్వ సత్యనారాయణ,

ఆర్.సుధాభాస్కర్, పి.అజయ్ కుమార్,

మహమ్మద్ అబ్బాస్, పి.అరుణ,

ఆర్.ఎస్.మూర్తి, సత్యభాస్కర్.

మేనేజిరియల్ బోర్డు

మేనేజర్: పి.రాజారావు

సభ్యులు :

ఎన్.పుణ్యవతి, ఎం.డి.అబ్బాస్, నర్సింహారావు

ఆర్.ఎస్.మూర్తి, పి.అరుణ, కె.దేవదాసు

రాబోయే బడ్జెట్ సంపన్నులదా? సామాన్యులదా?

కేంద్రం ఈ సంవత్సరంలోనైనా కార్మికుల సంక్షేమం, ఉపాధి పెంపు, ఆహార భద్రత, ఉపాధిహామీ, అందరికీ ఆరోగ్యం, విద్య, దళితవాడల అభివృద్ధి, మహిళాభ్యుదయాలకు అవసరమైనన్ని నిధులు 2011-12 బడ్జెట్ లో కేటాయించాలి.

ప్రతి బడ్జెట్ లో సామాన్యులపై పరోక్ష పన్నులు విధించి, కార్పొరేట్ సంస్థలకు లక్షలాది కోట్లు రాయితీలు కుమ్మరించడం వల్ల పెట్టుబడిదారుల అపార సంపదనుప్రోగు చేసుకుంటున్నారు. దేశంలో ఆర్థిక అసమానతలు పెరిగిపోతున్నాయని నివేదికలు తెలుపుతున్నాయి. మానవ వనరుల అభివృద్ధి సూచికలో మన దేశస్థానం 127 నుండి 134కు దిగజారింది. అవినీతి సంపాదన లక్షల కోట్లలో ఉంటున్నాయి.

ఆహారభద్రతకు తమ ప్రభుత్వం కట్టుబడి ఉందని చెప్తున్న కేంద్ర సర్కారు, అందుకు అవసరమైన నిధులు రూ. 84,000 కోట్లు ఈ బడ్జెట్ లోనైనా కేటాయించాలి. ఒక ప్రక్క ఆహారభద్రతంటూ, మరోప్రక్క పేదల సంఖ్యను లెక్కల్లో తగ్గించడానికి చేస్తున్న ప్రయత్నాలను విరమించాలి. పిల్లలందరికీ పౌష్టికాహారం అందించడానికి అవసరమైన నిర్దిష్ట చర్యలు తీసుకోవాలని 4 సంవత్సరాల క్రితమే సుప్రీంకోర్టు ఆదేశించింది. అందుకై ఐసిడిఎస్ పథకాన్ని సార్వజనీయం చేయడానికి 15 వేల కోట్ల రూపాయలు కేటాయించాలి. మధ్యాహ్న భోజన పథకానికి, స్కూళ్ళలో వంట షెడ్యూల్ నిర్మించడానికవసరమైన నిధులు కేటాయించాలి. విద్యాహక్కు చట్టాన్ని పటిష్టంగా అమలు చేయడానికి, విద్యారంగానికి జిడిపిలో 6% సమానంగా నిధులు కేటాయించాలి. ఆరోగ్య రంగానికి జిడిపిలో 3% సమానంగా నిధులు రాబోయే బడ్జెట్ కేటాయింపులు చేయాలి. ఈ పథకాలలో పనిచేస్తున్న అంగన్ వాడీలు, మధ్యాహ్న భోజన పథక మహిళలు, ఆశాలు, విద్యావాలంటీర్లు, ఐఇఆర్టీ టీచర్లు, కస్తూరిబా టీచర్లు, కంప్యూటర్ టీచర్లు, సాక్షరభారతి కో-ఆర్డినేటర్లు, సెకండ్ ఎ.ఎన్.ఎం తదితర కేంద్ర ఉద్యోగులకు కనీస వేతనాలు, రిటైర్మెంట్ బెనిఫిట్స్, ఆరోగ్య బీమా వంటి సౌకర్యాలు అమలు జరిగేలా ఆదేశాలు జారీ చేయడమేకాక, అవసరమైన నిధులూ బడ్జెట్ లో కేటాయించాలి.

ఉపాధి హామీ పథకాన్ని అమలు చేయడానికి, రిజిస్టరు చేసుకున్న 9 కోట్ల మందికి పని కల్పించడానికి అవసరమైన లక్ష కోట్ల రూపాయలు కేటాయించాలి. పట్టణ ప్రాంతాలలోనూ ఉపాధిహామీ పథకం అమలు చేయడానికి అవసరమైన బడ్జెట్ కేటాయించాలి. దేశంలోని 47 కోట్ల మంది అసంఘటిత రంగ కార్మికుల సంక్షేమానికి గత బడ్జెట్ లో కేవలం 1000 కోట్ల రూపాయలు మాత్రమే కేటాయించారు. అసంఘటితరంగ కార్మికుల సంక్షేమ భారతచట్టం 2008లో నష్టదాయకమైన షరతులు తొలగించి కార్మికులందరికీ సంక్షేమ కార్యక్రమాలు అమలు చేయాలి. అందుకనుగుణంగా కేటాయింపులు పెంచాలి. కార్మికుల పిఎఫ్ పై వడ్డీ రేట్లను పెంచడానికి అవసరమైన చర్యలు తీసుకోవాలి.

సంక్షోభంలోనున్న వ్యవసాయ రంగాన్ని ప్రభుత్వమే ఆదుకోవాలి. కోట్లాదిమంది ఉపాధి పొందుతున్న వ్యవసాయరంగ పునరుజ్జీవనానికి అవసరమైన ఎరువుల సబ్సిడీ, విత్తనాల సబ్సిడీలకు అవసరమైన నిధులు కేటాయించాలి.


2009-10 దేశంలో 50 శాతానికి పైగా దళితులున్న 44,000 గ్రామాలను సమగ్రంగా అభివృద్ధి చేస్తామంటూ మొదటి విడతగా 1000 గ్రామాల అభివృద్ధికి 100 కోట్ల రూపాయలు మాత్రం విదిల్చారు. ఆ లెక్కన కేటాయిస్తే మరో 43 ఏళ్ళ వరకూ ఈ గ్రామాలు అభివృద్ధి చెందవు. అలా కాకుండా ఈ గ్రామాల సత్వర అభివృద్ధికై అవసరమైన నిధులను కేటాయించాలి.

కేంద్ర సర్కార్ ఈ సారైనా ఈ దిశగా పయనిస్తుందో, లేదా కార్పొరేట్, విదేశీ పెట్టుబడిదారుల ప్రయోజనాలు కాపాడటానికి అమెరికా, ఫ్రాన్స్ వంటి దేశాధ్యక్షులు మన దేశాలను పర్యటించిన సందర్భంగా చేసిన ఉపదేశాలకు అనుగుణంగా బడ్జెట్ ప్రవేశపెడుతుందో వేచి చూద్దాం.

నిన్ను తమపు చేస్తున్నట్లు సజిస్తుంటారని
 నీపని నువ్వు కానివ్వ!



ఎడది లాగి ఎడుసార్లు
 పెట్టావాత!




**కా
 ర్నా
 నీ
 యం**

వివిధ పత్రికల సౌజన్యంతో

కార్మికలోకం

లేఖలు



డియర్ కార్మికలోకం ఎడిటర్ గారికి,

నేను కార్మికలోకం మాసపత్రిక చందాదారుడను. ప్రతినెల చదువుతున్నాను. ఈ పత్రికలో ధర్మాచారణరంగం-అసెంబ్లీ చదరంగం కవర్ స్టోరీ బాగుంది. 104, ఐకెపి యానిమేటర్స్, గ్రామ పంచాయితీ కార్మికులు తదితర ఉద్యోగులు, కార్మికుల సమస్యల పోరాటాల గూర్చి తెలుసుకున్నాను. ముఖ్యంగా ఈ పత్రికలోని పోరాటాల దృశ్యాలు ఎంతో ఆకర్షించింది. ప్రతి కార్మికుడు కూడా పోరాడనిదే ఏదీ సాధించలేరనే భావన కార్మికుల్లో నూతనోత్తేజం కలుగుతున్నది. నవంబర్ 7న జరిగిన హెచ్పి కార్మికులకు ఇచ్చిన హామీలు అమలుకోసం పోరాడాలని కృష్ణా జిల్లాలోని సమావేశాలు

పత్రికల్లో ప్రచురించడం వలన అన్ని జిల్లాల్లో పంచాయితీ కార్మికుల్లో ఉత్తేజాన్నిస్తున్నాయి. ప్రభుత్వం ఇచ్చిన జీవోలను కూడా ప్రచురించి కార్మికులకు అందుబాటులో ఉంచాలని కోరుతున్నాను.

- చాగంటి వెంకటయ్య, నెక్కిండ మండలం

ఎడిటర్ గారికి,



కార్మికలోకం మాసపత్రికను రెగ్యులర్ గా చదువుతున్నాను. ఉద్యమ వార్తలు ఇవ్వడం వలన రాష్ట్ర వ్యాప్తంగా కార్మికుల ఏ విధంగా ఆందోళనలు చేస్తున్నారో తెలుస్తోంది. వ్యాసాలు మా అవగాహన పెంచడానికి తోడ్పడుతున్నాయి. ఎయిడ్స్ కంట్రోల్ సొసైటీలో పనిచేస్తున్న 250 మంది కాంట్రాక్టు స్టాఫ్ నర్సులు పర్మినెంట్ చేయాలని పోరాడుతున్నారు. కాని ప్రభుత్వం పట్టించుకోవడంలేదు. వారి సమస్యలను కూడా కార్మికలోకంలో ప్రచురించి, ప్రభుత్వం దృష్టికి తీసుకురావాలని విజ్ఞప్తి చేస్తున్నాను.

- కె.అరుణ, కడప

లేఖలకు ఆహ్వానం

నూతన శీర్షికలతో కార్మికలోకం మాసపత్రికను మరింత చైతన్యవంతమైన సమాచారం అందించే పత్రికగా తీసుకురావాలని ఎడిటోరియల్ బోర్డు భావించింది. 'కార్మికలోకం లేఖలు' అనే కొత్త శీర్షికను ప్రారంభించాము. పత్రికలలో వస్తున్న శీర్షికలపై వెంటవెంటనే పాఠకుల స్పందనను ఆహ్వానిస్తున్నాము. పాఠకుల అభిప్రాయాలు, సూచనలు, సలహాలను స్వీకరించడముతో పాటు వారిఫోటోతో పత్రికలో ప్రచురిస్తున్నాము. కాబట్టి పత్రికలోని వ్యాసాలపై పాఠకులు స్పందించి తమ అభిప్రాయాలు నిర్మోహమాటంగా రాయడం ద్వారా పత్రిక అభివృద్ధికి సహకరించాలని విజ్ఞప్తి చేస్తున్నాము. తమ అభిప్రాయాలు తెలిపే లేఖలతోపాటు పాస్ పోర్టు సైజ్ ఫోటో కూడా పంపగలరని కోరుతున్నాము.

- ఎడిటర్

చందాదారులకు విజ్ఞప్తి

మీకు వచ్చే పత్రిక అడ్రసుపైన మీకు పత్రిక ఎప్పటి నుంచి పంపబడుతున్నది మీ చందా ఎప్పుడు పూర్తవుతున్నది తెలిపే వివరాలుంటాయి. అలాగే మీ చందా నెంబర్ కూడా ఉంటుంది. మీరు సంప్రదించేటప్పుడు ఆ చందా నెంబరును ఉదహరించటం మరచిపోవద్దు. చందా గడువు ముగియడానికి ఒక నెల ముందుగానే దయచేసి రెన్యూవల్ చేయించుకోగలరు. విడిపత్రికలు విడివిడి అడ్రసులకు పంపడంలో అనేక ఇబ్బందులు వస్తున్నాయి. అలాగే పత్రిక అందటంలేదని కూడా కొద్దిమంది నుంచి సమాచారం ఉంది. అందువలన ఒకే ప్రాంతంలో ఉండేవారికి నాలుగు లేదా ఐదు కాపీలు పంపడం సులభం. అది చందాదారులకు కూడా ఉపయోగకరం. కావున చిన్న ఏజెన్సీలకు ప్రాధాన్యతనివ్వండి.

- మేనేజర్

ప్రేవుల్లో ఆటంకాలు



ప్రేవుల్లో ఆటంకం ప్రధానంగా రెండు రకాలుగా ఏర్పడుతుంది. మొదటిది మెకానికల్ కాగా, రెండవది ఫంక్షనల్.

ప్రేవుల్లో ఏర్పడే ఆటంకం వల్ల ఆహారం జీర్ణమైన తరువాత మిగిలే వ్యర్థాలను బైటికి విసర్జించడంలో సమస్యలు ఏర్పడుతుంది.

జీర్ణాశయాన్ని చిన్న ప్రేవులకు కలిపే దుయోడినమ్ భాగం నుంచి చిన్న ప్రేవుల చివరి వరకూ ఏర్పడే ఆటంకం వైద్యపరంగా తక్షణం చికిత్స పొందాల్సిన సమస్య.

ఈ రకమైన సమస్య ఉత్పన్నమైనప్పుడు దానిని ఔషధాలతో చికిత్స చేస్తున్నప్పటికీ, ఇది శస్త్ర చికిత్స అవసరమయ్యే సమస్య.

కారణాలు : చిన్న ప్రేవుల్లో ఆటంకం ఏర్పడటానికి అనేక కారణాలు దోహదం చేస్తాయి. వాటిలో కొన్ని ముఖ్యమైన వాటిని పరిశీలిద్దాం.

గతంలో ఉదరకోశానికి జరిగిన శస్త్ర చికిత్స కారణంగా అవయవాలకు, కణ జాలాలకు మధ్య నారపోగుల వంటి నిర్మాణాలు (అడ్వేషన్స్) ఏర్పడటం, హెర్నియా, క్రాస్ వ్యాధి, నియోప్లాజమ్స్, ఇష్కిమిక్ స్ట్రెక్చర్స్, గాల్డ్స్టోన్స్ వంటి ఫారెన్ బాడీస్ ఏర్పడటం మొదలైన పలు అంశాలు చిన్న ప్రేవుల్లో అడ్డంకులు ఏర్పడటానికి కారణమవుతాయి. పెద్ద పేగులో అడ్డంకి ఏర్పడటానికి కారణమయ్యే అంశాలు కింది విధంగా ఉంటాయి.

నియోప్లాజమ్స్,
హెర్నియా,
ఇన్ ఫ్లమేటరీ బొవెల్ వ్యాధి,
కొలోనిక్ వాల్చ్యులస్,
డైవర్టిక్యులార్ వ్యాధి

తదితర అంశాలు ఈ సమస్యకు కారణమవుతాయి.

అక్షణాలు : ప్రేవుల్లో ఏర్పడిన అడ్డంకి స్థాయినిబట్టి వివిధ లక్షణాలు కనిపిస్తాయి. వాటిలో ముఖ్యమైనవి - కడుపునొప్పి, కడుపు ఉబ్బడం, వాంతులు, వాంతుల్లో మలం వెళ్ళడం, మలబద్ధకం.

ప్రేవుల్లో అడ్డంకి ప్రేవుల లోపలి భాగం కాని, ప్రేవుల గోడల్లో కాని, బైటినుంచి పడే ఒత్తిడివల్ల కాని ఏర్పడుతుంది. ప్రేవుల్లో అడ్డంకి ఏర్పడినప్పుడు అది క్లిష్టమైన సమస్యగా మారుతుంది.

ప్రేవుల్లో అడ్డంకి వల్ల రోగికి వాంతులు అవుతాయి కనుక

రోగి డీ-హైడ్రేషన్ కు లోనవుతాడు. అలాగే శరీరంలోని ఎలెక్ట్రాలైట్స్ సమతూకం తప్పుతాయి.

ఉదర భాగం ఉబ్బుతుంది కనుక దయాప్రం వల్ల కాని, వాంతి అయ్యే సమయంలో అది ఊపిరితిత్తుల్లోకి వెళ్ళడం వల్ల కాని రోగి ఊపిరితిత్తులపై ప్రభావం పడి శ్వాస సరిగ్గా తీసుకోలేని పరిస్థితి ఏర్పడుతుంది.

దీర్ఘకాలికంగా పొట్ట ఉబ్బి ఉండటం వల్ల రంధ్రం పడటం కాని, ఫారెన్ బాడీ ఒత్తిడి కాని, ప్రేవులకు రక్త సరఫరా సక్రమంగా జరుగకపోవడం కానీ సంభవిస్తుంది.

చిన్న ప్రేవుల్లో ఏర్పడే ఆటంకం వల్ల కలిగే కడుపు నొప్పి పొడిచినట్లుగా ఉంటుంది. ఈ నొప్పి నిరంతరంగా కాక, అప్పుడప్పుడు వస్తుంది. ఉదరం మధ్య భాగంలో ఈ నొప్పి కనిపిస్తుంది. ముందుగా వాంతులు అయిన తరువాత మలబద్ధకం మొదలవుతుంది.

పెద్ద పేగులో ఏర్పడే ఆటంకం వల్ల పొట్టి కడుపు భాగంలో నొప్పి వస్తుంది. ఈ నొప్పి ఎక్కువసేపు కొనసాగుతుంది.

వాంతులు కావడంకంటే ముందే మలబద్ధకం ఉంటుంది. వాంతులు కావడమనే అంశానికి అంత ప్రాధాన్యత ఉండదు.

వ్యాధి నిర్ధారణ :
రక్త పరీక్షలు,
ఉదరకోశం ఎక్స్ రే,
సి.టి.స్కాన్,
అల్ట్రాసౌండ్ పరీక్షలు

మొదలైనవి వ్యాధి నిర్ధారణకు అవసరమవుతాయి. ప్రేవుల్లో ఏవైనా కంతులవంటి నిర్మాణాలు ఉంటే అవి ఏ రకమో నిర్ధారించడానికి బయాప్సీ పరీక్ష చేయాల్సి ఉంటుంది. అవసరాన్ని బట్టి ఇతర పరీక్షలను చేయాల్సి ఉంటుంది.

చికిత్స : ప్రేవుల్లో ఏర్పడే కొన్ని రకాల ఆటంకాలు అప్పటికప్పుడే నయం కావచ్చు. కానీ చాలా వాటికి మాత్రం ఆపరేషన్ అవసరమవుతుంది. ముఖ్యంగా పెద్దవారిలో శస్త్రచికిత్స చేసి, ఆటంకానికి కారణమైన అంశాన్ని అనుసరించి చికిత్స చేయడం జరుగుతుంది.

పెద్దపేగులో కేన్సర్ కారణంగా ఏర్పడే ఆటంకాన్ని తాత్కాలికంగా అధిగమించడానికి స్వయంగా వ్యాకోచం చెందే లోహపు గొట్టాలను అమర్చడం జరుగుతుంది.


అనంతరం శస్త్రచికిత్స చేయడం జరుగుతుంది.

- డాక్టర్ బి.నాగేందర్, లాపరోస్కోపిక్ సర్జన్

యుపిఏ ప్రభుత్వ కార్మిక, ప్రజా వ్యతిరేక విధానాల

ప్రతిఘటనకై ఫిబ్రవరి 23న

హార్ట్ కార్టాకా.. ఛార్జ్ షార్లమెంట్



కార్మిక

యుపిఏ-2 ప్రభుత్వం అనుసరిస్తున్న కార్మిక, ప్రజా వ్యతిరేక విధానాలకు నిరసనగా సమైక్య పోరాటాన్ని తీవ్రతరం చేయాలని జనవరి 11న నాసిక్ లో ముగిసిన సిఐటియు జనరల్ కౌన్సిల్ సమావేశం కార్మిక వర్గానికి పిలుపు ఇచ్చింది. పాలక వర్గాలు చేపట్టిన మితవాద విధానాలకు వ్యతిరేకంగా, శ్రామిక ప్రజల హక్కుల పరిరక్షణకోసం వామపక్షాలను బలోపేతం గావించేందుకు స్వతంత్రంగా పోరాటాలు సాగించాలని కూడా జనరల్ కౌన్సిల్ నిర్ణయించింది. జనవరి 8 నుంచి 11 వరకు ప్రభాకర్ సాంజ్గిరి నగర్ లో మండలి సమావేశాలు జరిగాయి. సమావేశ స్థలికి ప్రముఖ మహిళా నాయకురాలు అహల్యారంగ్ గేకర్ పేరుపెట్టారు. దేశంలోని వివిధ ప్రాంతాలకు ప్రాతినిధ్యం వహిస్తూ 269 మంది ప్రతినిధులు సమావేశానికి హాజరయ్యారు. సిఐటియు అధ్యక్షులు ఏ.కె.పద్మనాభన్ పతాకాన్ని ఆవిష్కరించడంతో సమావేశాలు ప్రారంభమయ్యాయి. అనంతరం ఆయన అధ్యక్షోపన్యాసం చేశారు. ఈ శతాబ్దపు ప్రథమ దశాబ్దంలో పెట్టుబడిదారీ వ్యవస్థ తీవ్ర సంక్షోభంలో కూరుకుపోయిన విషయాన్ని ఆయన ప్రస్తావించారు. రెండవ ప్రపంచ యుద్ధం తరువాత ఈ స్థాయిలో సంక్షోభం ఎన్నడూ తలెత్తలేదు. సంక్షోభం తొలగిపోతున్నదని చెప్తున్నప్పటికీ నిజానికది ఇప్పటికీ కొనసాగుతూనే ఉన్నది. అభివృద్ధి చెందిన సంపన్న దేశాలతోసహా పలు పెట్టుబడిదారీ దేశాల ఆర్థిక వ్యవస్థలపై సంక్షోభ ప్రభావం ఇప్పటికీ తొలగిపోలేదు. సహస్రాబ్ది లక్ష్యాలు కాగితాలకే పరిమితమయ్యాయి. అశేష ప్రజానీకం నిరుద్యోగంలోనూ, దారిద్ర్యంలోనూ కూరుకుపోయి ఆకలితోనూ, పౌష్టికాహార లోపంతోనూ

అల్లాడుతున్నది. వ్యాధులు విజృంభిస్తున్నాయి. ప్రపంచంలోనే అత్యంత సంపన్నమూ, శక్తివంతమూ అయిన అమెరికాలో సైతం ఆకలి, నిరుద్యోగం, పేదరికం అనూహ్యంగా పెరిగిపోయాయి. ధనికులకూ, పేదలకూ మధ్య అంతరాలు అంతకంతకూ పెరుగుతున్నాయి. కార్పొరేట్ సంస్థలకు పలు రాయితీలను ప్రకటించిన అనేక పెట్టుబడిదారీ దేశాలు ఈనాడు ద్రవ్యలోటులో చిక్కుకున్నాయి. పొదుపు చర్యల పేరుతో శ్రామికుల హక్కులను హరించటానికి ఈ దేశాలు సిద్ధమయ్యాయి. జర్మనీ, ఫ్రాన్స్, ఇటలీ, ఇంగ్లండు తదితర సంపన్న దేశాలలో వేతనాలలోనూ, పెన్షన్లలోనూ కోత విధింపు, ఉద్యోగ నియామకాల తగ్గింపు సర్వసాధారణమయ్యాయి. ఈ చర్యలను నిరసిస్తూ ఆయా దేశాలలోని శ్రామిక వర్గం పోరాటాలకు దిగినట్లు పద్మనాభన్ తన అధ్యక్షోపన్యాసంలో పేర్కొన్నారు.

ఒకవైపున శ్రామికవర్గం సమరశీల పోరాటాలు సాగిస్తుంటే, మరోవైపున పాలక వర్గాలు మితవాద విధానాలను చేపడుతున్నాయి. పలు దేశాలలో నయా నాజీలు తలెత్తటంతో ప్రజాస్వామ్య వ్యవస్థకు ప్రమాదం ఎదురైంది. కార్మికవర్గం తన భావజాలాన్ని బలంగా ముందుకు తీసుకుని వెళ్ళనట్లయితే ఈ దుష్ప్రభావాన్ని నివారించటం సాధ్యంకాదు. ప్రస్తుత పరిస్థితిని అవకాశంగా తీసుకుని అమెరికన్ సామ్రాజ్యవాదులు భారత్ తోసహా పలు వర్ధమాన దేశాలపై తమ ఒత్తిడిని పెంచుతున్నారు. తమ ఉత్పత్తులకు మార్కెట్లను తెరవాలని అమెరికా కోరుతున్నది. ఎంతో పటాటోపంగా జరిగిన అమెరికా అధ్యక్షుని భారత్ పర్యటన కేవలం ఆ దేశా వాణిజ్య ప్రయోజనాలకే పరిమితమైంది.

ఇలాంటి పరిస్థితుల్లో లాటిన్ అమెరికాలో సాగుతున్న బొలివేరియన్ ప్రత్యామ్నాయ ఉద్యమాలు ఆశలు రేకెత్తిస్తున్నాయి. బొలీవియా, వెనిజులా తదితర దేశాలు పలు కీలక పరిశ్రమలను జాతీయం చేయటం ద్వారా ప్రజల ప్రయోజనాలను కాపాడుతున్నాయి. ఇదే సమయంలో అమెరికన్ సామ్రాజ్యవాదం అనేకమైన అభ్యుదయ ప్రభుత్వాలను అస్థిరపరచేందుకు




ప్రయత్నిస్తున్నది. ఈక్వెడార్, హోండురాస్ తదితర దేశాలలో దీనిని మనం చూడవచ్చు. అమెరికా సాగించే అప్రజాస్వామిక, అమానుష చర్యలు ఎంత భయంకరంగా ఉంటాయో వికీలీక్స్ బయటపెట్టిన పత్రాలు స్పష్టంగా వెల్లడించాయి. అమెరికాకు భారతదేశం లొంగిపోయిన విధానాన్ని సైతం ఈ పత్రాలు బయటపెట్టాయి. ఈ పూర్వరంగంలోనే గత సెప్టెంబర్ 7న భారత కార్మికవర్గం సార్వత్రిక సమ్మెను జయప్రదంగా నిర్వహించిందని ఆయన పేర్కొన్నారు. ఈ ఐక్యతనే మరింత ముందుకు తీసుకువెళ్ళి ప్రభుత్వ విధానాలను తిప్పికొట్టాలని ఆయన పిలుపునిచ్చారు. నేటికీ ఉనికిలోవున్న అస్పృశ్యత, స్త్రీ పురుష వివక్షతలవంటి సామాజిక చెడుగులనుకూడా శ్రామికవర్గం ఎదిరించాలని ఆయనపేర్కొన్నారు.

జనరల్ కౌన్సిల్ సమావేశంలో ప్రధాన కార్యదర్శి నివేదికను తపన్ సేన్ ప్రవేశపెట్టారు. దేశంలో ప్రస్తుతం నెలకొన్న ఆర్థిక, రాజకీయ పరిస్థితిని ఈ నివేదిక వివరించింది. అలాగే ఎవిధ ప్రాంతాలలో సాగుతున్న పోరాటాలనూ, భవిష్యత్ కర్తవ్యాలనూ పేర్కొన్నది. నిర్మాణానికి సంబంధించి 17 సంవత్సరాల క్రితం ఆమోదించిన భువనేశ్వర్ డాక్యుమెంట్ అమలు తీరును సమావేశం ప్రత్యేకంగా సమీక్షించింది. ఆర్థిక, రాజకీయ, విదేశాంగ విధానాల విషయంలో అమెరికా ఒత్తిడికి భారతదేశం తలొగ్గుతున్న తీరును సైతం ఈ నివేదిక వివరించింది. యుపిఎ-2 ప్రభుత్వం నయా ఉదారవాదాన్ని అన్ని రంగాలలోనూ అమలు చేస్తున్నది. ప్రైవేటీకరణకు పెద్దపీట వేస్తున్నది. చిల్లర వర్తకం, ఉన్నత విద్య, వ్యవసాయం తదితర రంగాలలోకి సైతం విదేశీ ప్రత్యక్ష పెట్టుబడులను ఆహ్వానిస్తున్నది. ఆ విధంగా అమెరికన్ సామ్రాజ్యవాదుల పట్టుమరింతగా బిగుస్తున్నది. ఇది శ్రామిక వర్గానికి ఎంతైనా ఆందోళన కలిగించే విషయం.

కుంభకోణాల ప్రభుత్వం

నయా ఉదారవాద విధానాల ప్రవేశంతో కుంభకోణాలు పెరిగిపోయాయి. వామపక్షేతర పార్టీలు వీటిల్లో కూరుకుపోతున్నాయి. కేంద్ర మంత్రులు, వివిధ రాష్ట్రాలకు చెందిన ముఖ్యమంత్రులూ, మంత్రులూ, ఉన్నతాధికారులూ, న్యాయవ్యవస్థకు చెందినవారూ పలు అవినీతి కుంభకోణాలలో పాత్రధారులుగా ఉన్నారు. ప్రధాన ప్రతిపక్ష పార్టీ అయిన బిజెపి సైతం ఈ కుంభకోణాలలో చిక్కుకున్నది. బిజెపికి చెందిన కర్ణాటక ముఖ్యమంత్రికి వలు కుంభకోణాలతో సంబంధమున్నట్లు ఆరోపణలు వెల్లువెత్తాయి. అమెరికాకు అంతేవాసిగా ఉండాలని ఉదారవాద విధానాలను అనుసరించాలని బిజెపి చెప్తున్నది.

అమెరికాకు లొంగిపోవటాన్ని నికరంగా వ్యతిరేకిస్తున్నది ఒక్క వామపక్ష పార్టీలు మాత్రమే. న్యాయం, నమ్మద్దినీ, స్వావలంబననూ, శ్రామికుల హక్కులనూ అమెరికాకు తాకట్టు పెట్టవద్దని అవి చెప్తున్నాయి. దేశంలో సాగుతున్న వామపక్ష ఉద్యమం శ్రామిక ప్రజానీకానికి మద్దతుగా సాగుతున్నది. తీవ్రమైన ఆర్థిక ఇబ్బందులు ఉన్నప్పటికీ పశ్చిమబెంగాల్, కేరళ, త్రిపురల్లోని వామపక్ష ప్రభుత్వాలు ప్రజానుకూల విధానాలనే చేపడుతున్నాయి. కేంద్ర ప్రభుత్వం సహకరించనప్పటికీ ప్రజాపంపిణీ వ్యవస్థను ఈ రాష్ట్రాలు కొనసాగిస్తున్నాయి. వ్యవసాయ కార్మికులతో సహా అసంఘటితరంగ శ్రామికుల కోసం సామాజిక భద్రత కార్యక్రమాలను చేపడుతున్నాయి. కేరళలో రాష్ట్ర ప్రభుత్వ ఆధ్వర్యంలోని 37 పరిశ్రమలకుగాను 32 పరిశ్రమలు లాభాల బాట పట్టాయి. 2005-06లో ఇలాంటి వాటి సంఖ్య కేవలం 12 మాత్రమే. మరో పది పరిశ్రమలను రాష్ట్రంలోని వామపక్ష ప్రభుత్వం తెరచింది.



త్వరితగతిని పెరుగుతున్న ఆర్థిక వ్యవస్థలో భారతదేశం రెండవ స్థానాన్ని ఆక్రమించిందంటూ పొగడ్తలు వినిపిస్తున్నప్పటికీ అసంఖ్యాక ప్రజలు ఆకలితో అల్లాడుతున్నారు. ప్రపంచ ఆకలి సూచి 2010లో భారతదేశం 67వ స్థానాన్ని ఆక్రమించింది. శ్రీలంక, పాకిస్తాన్, నేపాల్ దేశాల కన్నా మన దేశం వెనుకబడి ఉన్నది. ప్రపంచం మొత్తంమీద ఉన్న బరువు తక్కువ పిల్లల్లో 42 శాతం మన దేశంలోనే ఉన్నారు. 120 కోట్లమంది ప్రజలున్న దేశంలో కేవలం 100 మంది సంపద జిడిపిలో నాలుగింట ఒకవంతు ఉండగా, 84 కోట్ల మంది ప్రజలు రోజుకు రూ.20 లకన్నా తక్కువ ఆదాయంతో బతుకుతున్నారు. దీనినిబట్టి అసమానతలు ఎంతగా పెరుగుతున్నదీ అర్థమవుతున్నది.

ధరల పెరుగుదల

నిత్యావసర సరుకులు, ప్రత్యేకించి ఆహార పదార్థాల ధరలు పెరుగుతున్న తరుణంలో ప్రభుత్వం ప్రేక్షక పాత్రను వహిస్తున్నదని ప్రధాన కార్యదర్శి నివేదిక ఆక్షేపించింది. ధరల పెరుగుదలకు కారణం సరఫరా-గిరాకీలలో వచ్చిన హెచ్చుతగ్గులు ఎంతమాత్రం కారణం కాదని, సరకుల మార్కెట్లో నయా ఉదారవాద విధానాలు పెంచిపోషించిన సట్టా వ్యాపారమే ఇందుకు కారణమని నివేదిక నొక్కిచెప్పింది. పెట్రోలు ధరలపై నియంత్రణల ఎత్తివేత కారణంగా ఆరు నెలల్లో ఏడుసార్లు పెట్రోలు ధరలు పెరిగాయి. డీజిల్, పెట్రోలు ధరల పెరుగుదల కూడా ప్రస్తుత పరిస్థితికి కారణంగా ఉన్నది. నయా ఉదారవాద విధానాలలో మరో లక్షణమేమంటే, పేదలకు సహాయం చేస్తున్నామని చెప్తూనే వారిని దోచుకోవటం. మైక్రోఫైనాన్స్ కంపెనీలు తామిచ్చే అప్పులపై 50 నుంచి 150 శాతం వడ్డీని వసూలు చేస్తున్నాయి. భారంగా మారిన ఈ రుణాలను చెల్లించలేక, అవమానాలను భరించలేక అనేకమంది ఆత్మహత్యలకు పాల్పడుతున్నారు. దారిద్ర్య నిర్మూలన కోసమంటూ ఈ సంస్థలు సమాజంలోకి ప్రవేశించాయి. వీటి

ప్రవేశంతో వ్యవస్థాగత రుణాలు తగ్గిపోయాయి.

కార్మిక చట్టాల ఉల్లంఘన


కార్మిక చట్టాల ఉల్లంఘనను ప్రభుత్వం ఉద్దేశపూర్వకంగా ప్రోత్సహిస్తున్నది. శ్రామిక వివాదాలలో దాదాపు 90 శాతం పనిగంటల తగ్గింపు, కనీస వేతనాలు, సామాజిక భద్రత, కార్మిక హక్కులు తదితరమైన వాటికి సంబంధించినవే కావటం విశేషం. తమిళనాడు, హర్యానాలలో కార్మికుల తరపున సిఐటియు పోరాటాలు సాగిస్తున్నది. ఈ పూర్వరంగంలోనే గత సెప్టెంబరు 7నాటి సమ్మెకు కార్మికలోకం విశేషంగా స్పందించింది. ఈ పోరాటాలను మరింత తీవ్రతరం చేసేటందుకై ఫబ్రవరి 23న లక్షలాది శ్రామికులతో 'పార్లమెంట్ యాత్ర'ను నిర్వహించాలని వివిధ కార్మిక సంఘాలు నిశ్చయించాయి. ధరల నియంత్రణ, ప్రజాపంపిణీ వ్యవస్థను విస్తరించి సమర్థవంతంగా నడపటం, కార్మిక చట్టాల పరిరక్షణ, ఉద్యోగ భద్రత, అసంఘటితరంగ శ్రామికులకు సామాజిక భద్రతా చర్యలకోసం చాలినన్ని నిధులను కేటాయించడం, ప్రభుత్వరంగ సంస్థలలో వాటాల ఉపసంహరణను నిలిపివేయటం వంటి డిమాండ్లను కార్మికలోకం ఎలుగెత్తి చాటనున్నది. రానున్న బడ్జెట్లో కార్మికుల, ప్రజల డిమాండ్లు నెరవేరని పక్షంలో దేశ్యాప్త ప్రదర్శనలకు సిద్ధంగా ఉండాలని సమావేశం కార్మికులకు పిలుపు ఇచ్చింది. వేతన సమానత్వాన్నీ, ప్రసూతి సౌకర్యాలనూ, ఎనిమిది గంటల పనిదినాన్నీ, చట్టసభల్లో మహిళల రిజర్వేషన్ కోసం వివిధ ప్రాంతాలలో మహిళా కార్మికులను సమీకరించాలని నిర్ణయించింది. మార్చి 21-27 మధ్య అన్ని రాష్ట్రాలలోనూ ప్రభుత్వం చేపడుతున్న మితవాద విధానాలకు వ్యతిరేకంగానూ, వామపక్షాలకు మద్దతుగానూ ప్రచారాందోళనను నిర్వహించాలని కూడా జనరల్ కౌన్సిల్ నిశ్చయించింది.

- డా॥ కె. హేమలత

కార్మికులకు ఉపయోగపడని పారిశ్రామికీకరణ

కా॥ కుందుర్తి సాంబశివరావు వర్ధంతి సందర్భంగా సిఐటియు, గుంటూరు జిల్లా కమిటీ ఆధ్వర్యంలో జనవరి 2న గుంటూరులో “పారిశ్రామికీకరణ-కార్మికులు” అనే అంశంపై సెమినార్ నిర్వహించారు.

సిఐటియు, గుంటూరు జిల్లా అధ్యక్షులు సి హెచ్ నాగబ్రహ్మచారి ఈ కార్యక్రమానికి అధ్యక్షత వహించారు. ముఖ్య అతిథిగా పాల్గొన్న సిఐటియు రాష్ట్ర కార్యదర్శి పి.అజయ్ కుమార్ ప్రసంగించారు. సరళీకరణ ఆర్థిక విధానాల శకం ప్రారంభమైన తర్వాత పారిశ్రామికీకరణ వేగవంతమైంది. ప్రభుత్వాలు కూడా దీనికోసం అనేక ప్రోత్సాహకాలను, రాయితీలను ప్రకటిస్తున్నాయి. కార్మికుల ప్రయోజనాల కోసం కాకుండా కేవలం లాభార్జన ధ్యేయంగా పరిశ్రమలు స్థాపించబడుతున్నాయి. పరిశ్రమల స్థాపన పేరుతో కోట్లాది రూపాయల విలువైన భూములను కార్పొరేట్ వర్గం చేజిక్కించుకుంటోంది. మరొక ప్రక్క కార్మికుల జీవన స్థితిగతులు అత్యంత దయనీయంగా దిగజారుతున్నాయి. కాంట్రాక్టు, తాత్కాలిక, దినసరి కార్మికుల సంఖ్య పెరిగిపోతోంది. కార్మిక చట్టాల అమలును కేంద్ర, రాష్ట్ర ప్రభుత్వాలు నిర్లక్ష్యం చేస్తున్నాయని ఆయన అన్నారు. కనీస వేతనాలను చెల్లించడం లేదు. పిఎఫ్, ఇఎస్ఐ, బీమా వంటి సౌకర్యాలను నిరాకరిస్తున్నారు. శ్రమదోపిడీ విచ్చలవిడిగా జరుగుతోందన్నారు. పారిశ్రామికులకు, రాజకీయ నాయకులకు మధ్యనున్న విభజనరేఖ చెరిగిపోయింది. ఈ స్థితిలో కార్మికవర్గ రాజకీయాలు అభివృద్ధి కావాలి. చైతన్యవంతం కావడం ద్వారా తమ సమస్యల పరిష్కారం కొరకు కార్మికవర్గం స్ఫూర్తిదాయక



పోరాటాలకు సన్నద్ధం కావాలి అని అన్నారు. సిఐటియు జిల్లా ప్రధాన కార్యదర్శి వై.నేతాజీ ఈ సందర్భంగా ప్రసంగిస్తూ కార్మికవ్యతిరేక ప్రభుత్వ విధానాలను నిలువరించేందుకు ఐక్య పోరాటాలు అత్యంత అవశ్యకమని, కార్మికుల సమస్యలను సిఐటియు కార్యకర్తలు సమగ్ర అధ్యయనం చేయాలని అన్నారు.

జిల్లాలో వివిధ రంగాలలోని కార్మికుల సమస్యలపై సర్వే జరిగింది. సర్వేకు సంబంధించిన అధ్యయన పత్రాలను ఈ సెమినార్ లో సమర్పించడం జరిగింది. సిఐటియు జిల్లా ఆఫీస్ బేరర్స్ డి.రమాదేవి, కె.నళినికాంత్, వి.వి.కె. సురేష్, జి.మల్లేశ్వరి, జె.నవీన్ ప్రకాశ్, ఎన్.భావన్నారాయణ, సిహెచ్ ప్రమీల, టి.జ్యోతిరాణి, ఈమని అప్పారావు తదితరులు ఈ కార్యక్రమంలో పాల్గొన్నారు.

★★

వెయిటేజీ విధానాన్ని వ్యతిరేకించండి




రాష్ట్ర విద్యుత్ సంస్థలైన ట్రాన్స్ కో, జెన్ కోలలో వెయిటేజీ విధానాన్ని ప్రతిఘటించాలని సిఐటియు డివిజన్ కార్యదర్శి విసురత్నం అన్నారు. జనవరి 2న, కర్నూలు జిల్లా సిఐటియు కార్యాలయంలో జరిగిన యునైటెడ్ ఎలక్ట్రిసిటీ ఎంప్లాయిస్ యూనియన్ కార్యకర్తల సమావేశంలో ఆయన మాట్లాడారు. గత 15 సంవత్సరాలుగా కాంట్రాక్టు పద్ధతిపై పనిచేస్తున్న కార్మికులను విద్య, వయస్సుతో నిమిత్తం లేకుండా అందరినీ రెగ్యులర్ చేయాలని, శాశ్వత ఉద్యోగులు నిర్వహిస్తున్న విధులన్నింటిని కాంట్రాక్టు కార్మికులు నిర్వహిస్తున్నారన్నారు.

కార్మికులకు మూల వేతనంతోపాటు డివితో కూడిన వేతనాలు, సెలవులు, పనిగంటలు ఇతర సర్వీస్ కండీషన్స్ ఒక నెలలోపు అమలు చేయాలని ఆయన డిమాండ్ చేశారు. సంస్థలో ఖాళీగా ఉన్న పోస్టులు ఎంప్లాయ్మెంట్ ఎక్సేంజి ద్వారా రిక్రూట్మెంట్ చేయాలని యాజమాన్యం ప్రయత్నిస్తే సిఐటియుగా ఉద్యమాలు నిర్వహించి వాటిని ప్రతిఘటిస్తామని ఆయనన్నారు. యుఇఇయు జిల్లా సహాయ కార్యదర్శి భవాని శంకర్, కో-ఆర్డినేటర్ నారాయణమూర్తి మాట్లాడారు. సంస్థలో జీవో నెం 6లో క్లాజ్ 7వ సెక్షన్ 25(వి)(ఎ) ప్రకారం శాశ్వత ఉద్యోగుల మూలవేతనాన్ని ఔట్ సోర్సింగ్ కాంట్రాక్టు కార్మికులకు వర్తింప చేయాలన్నారు. గత నెల 21న రాష్ట్ర జాయింట్ లేబర్ కమిషనర్ జీవోను జారీ చేయడం జరిగిందని వారన్నారు. కార్మికుల సమస్యల పరిష్కారం కోసం సిఐటియు అండతో ప్రతిఒక్కరూ ఉద్యమాలకు సిద్ధం కావాలన్నారు. అనంతరం యుఇఇయు డైరీలు, క్యాలెండర్లు ఈ సందర్భంగా ఆవిష్కరించారు. ఈ కార్యక్రమంలో నాగేశ్వరరెడ్డి, సుబ్బన్న, కేశవులు, నాగరాజు నాయక్, వెంకటేశ్వర్లు, సర్వేశ్వరుడు తదితరులు పాల్గొన్నారు.

కంటింజెంట్ వర్క్ టోకి కనీస వేతనాలు ఇవ్వాలి

ఎపి గవర్నమెంట్ హాస్పిటల్ కంటింజెంట్ వర్క్ యూనియన్ (సిఐటియు) ప్రకాశం జిల్లా కమిటీ ఆధ్వర్యంలో జనవరి 17న ఒంగోలులోని కలెక్టరేట్ వద్ద దరిశి చిన్న అంజయ్య అధ్యక్షతన ధర్నా జరిగింది. ఈ ధర్నాలో సిఐటియు జిల్లా కార్యదర్శి జి.శ్రీనివాసులు పాల్గొని ప్రసంగించారు. గవర్నమెంట్ హాస్పిటల్స్ లో 150 మంది గత 20 సంవత్సరాల నుండి అతి తక్కువ వేతనాలతో వెట్టిచాకిరి చేస్తున్నారు. వీరు 10 వతరగతి, ఇంటర్మీడియట్, డిగ్రీ పూర్తి చేసి ఎప్పటికైనా పర్మినెంట్ కాకపోతామా అన్న ఆశతో పనిచేస్తున్నారు. గతంలో 212 జీవో ప్రకారం పర్మినెంట్ చేశారు. అదే జీవోతో 5 సంవత్సరాలు పూర్తిచేసిన వారిని పర్మినెంట్ చేయాలని శ్రీనివాసులు డిమాండ్ చేశారు. యునైటెడ్ మెడికల్ & హెల్త్ ఎంప్లాయిస్ జిల్లా ప్రధాన కార్యదర్శి తాళ్ళూరి వెంకటేశ్వర్లు మాట్లాడుతూ హాస్పిటల్స్ లో



సర్వీస్ రిజిస్టర్ ఏర్పాటు చేయాలని, తొలగించిన వారిని పనిలోకి తీసుకోవాలని డిమాండ్ చేశారు. అనంతరం జిల్లా జాయింట్ కలెక్టర్ కు అర్జీ ఇచ్చారు.

ఈ కార్యక్రమానికి సిఐటియు జిల్లా కార్యదర్శి టి.వెంకటరావు, ప్రధాన కార్యదర్శి జివి రామమోహన్, వర్క్ యూనియన్ నాయకులు డి. బాలక్రిష్ణ, పి.హనుమంతరావు, అంబటి సుబ్బయ్య తదితరులు నాయకత్వం వహించారు.

శాండ్విచ్ యూనియన్ 25వ వార్షికోత్సవసభ



కేంద్ర, రాష్ట్ర ప్రభుత్వాలు అవలంబిస్తున్న కార్మిక వ్యతిరేక విధానాలను తిప్పికొట్టాలని సిఐటియు రాష్ట్ర ప్రధాన కార్యదర్శి ఆర్.సుధాభాస్కర్ పిలుపునిచ్చారు. పటాన్చెరు పారిశ్రామిక ప్రాంతంలో శాండ్విచ్ ఎంప్లాయిస్ యూనియన్ రజతోత్సవ ముగింపు సభలో మాట్లాడుతూ 13 దేశ వ్యాపిత సమ్మెలు చేయడం ద్వారా ప్రపంచీకరణ విధానాలు తిప్పికొట్టగలిగాము. చివరి సమ్మెలో ఐఎన్ టియుసి పాల్గొనడం ద్వారా సిఐటియు విధానము నిజమని తేలిపోయిందని వివరించారు. కేంద్రంలో, రాష్ట్రంలో ఉన్న కాంగ్రెస్ ప్రభుత్వము పూర్తిగా అవినీతిలో కూరుకుపోయిందని విమర్శించారు. స్పెక్ట్రం కుంభకోణం, కామన్వెల్త్ కుంభకోణం, ఆదర్స్ హౌసింగ్ కుంభకోణంలో లక్షల కోట్ల ప్రభుత్వ ధనం దుర్వినియోగం జరిగిందని, ప్రతిపక్షంలో ఉన్న బిజెపి కూడా అవినీతిలో కూరుకుపోయిందని విమర్శించారు. సాక్షాత్తు కర్ణాటక ముఖ్యమంత్రి తన బంధువులకు భూమిని కేటాయించి అభాసుపాలు అయ్యారు. నేడు దేశంలో రైతుల ఆత్మహత్యలు పెరిగిపోతున్నాయి. 10 సంవత్సరాల కాలంలో రెండున్నర లక్షల మంది ఆత్మహత్యలు చేసుకున్నారు. యుపిఎ-2 ప్రభుత్వం, వామపక్షాలు లేకపోవడంతో అడ్డు అదుపు లేకుండా సరళీకరణ విధానాలు ముందుకు తీసుకుపోతున్నారు. వామపక్షాలు ఉండడం ప్రజలకు, కార్మికులకు రక్షణ అని చెప్పారు.

శాండ్విచ్ పరిశ్రమలో మెదక్ జిల్లా సిఐటియు అనుబంధంగా గత 26 సంవత్సరాలుగా కార్మిక వర్గాన్ని నిరంతరం చైతన్యం చేయడంలో విజయం సాధించింది.

కార్మిక వర్గాన్ని చైతన్యం చేయడానికి కార్మికవర్గ పత్రికలయిన 180 కార్మికలోకం, 175 సైద్ధాంతిక బులిటెన్లు, 125 ప్రజాశక్తి పత్రికలు అందించబడుతున్నాయి. ఇది కాకుండా ఉద్యమ అభివృద్ధి ఎప్పటికప్పుడు తోడ్పాటు అందిస్తున్నాము. సిఐటియు ఉద్యమ అవసరాలకు సంవత్సరానికి రెండు ఓటిలు చేసి ఆర్గనైజేషన్ కు సహాయపడడం జరుగుతున్నది.

ఇది కాకుండా ప్రకృతి వైపరీత్యాలు వచ్చినప్పుడు తనవంతు సహాయము అందిస్తున్నది యూనియన్. ఈ విధంగా జిల్లాలో ఒక ఆదర్శవంతమైన యూనియన్ గా శాండ్విచ్ యూనియన్ అభివృద్ధి చెందుతున్నది.

యుఇయు 2011 డైరీ, క్యాలెండర్ ఆవిష్కరణ

సిఐటియు అనుబంధ సంస్థ యునైటెడ్ ఎలక్ట్రిసిటీ ఎంప్లాయిస్ యూనియన్ ప్రతి క్రొత్త సంవత్సరం కార్మికులకు ఒక సందేశం ఇస్తుందని యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) రాష్ట్ర సహాయ కార్యదర్శి పి.నాగరాజు చెప్పారు. 2010 సంవత్సరంలో “కాలువ్య నివారణకు కంకణబద్ధులవుదాం” అనే సందేశం ఇచ్చి ఆచరించిందని, అదేవిధంగా 2011 సంవత్సర డైరీ ఆవిష్కరణ సందర్భంగా “పర్యావరణ రక్షణయే మన లక్ష్యం” అనే సందేశం ఇచ్చామని అన్నారు. ఈ సందేశాలు కార్మికులను ఆలోచింపజేసి ఆచరించేలా చేస్తున్నామని ఆయన చెప్పారు. జనవరి 2న సిఐటియు కర్నూలు జిల్లా కార్యాలయం, కె.కె.భవన్ నందు, యుఇయు 2011 డైరీ క్యాలెండర్, ప్యాకెట్ బుక్, టేబుల్ క్యాలెండర్, గ్రీటింగ్ కార్డులు ఆవిష్కరించారు. కర్నూలు జిల్లా రీజనల్ అధ్యక్షులు బి మహానంది అధ్యక్షతన జరిగిన రీజనల్ కమిటీ విస్తృత సమావేశంలో ఇది జరిగింది. ఈ సమావేశానికి ముఖ్య అతిథులుగా రాష్ట్ర సహాయ కార్యదర్శి పి.నాగరాజు, రీజనల్ గౌరవాధ్యక్షులు, సిఐటియు జిల్లా అధ్యక్షులు ఎండి అంజిబాబు హాజరయ్యారు. ఈ సందర్భంగా వారు మాట్లాడుతూ 2011 సంవత్సరంలో కార్మికులు తమ సమస్యల కోసం పోరాడాలి- సాధించుకోవాలని పిలుపునిచ్చారు. విద్యుత్ రంగంలో రెండు దశాబ్దాలుగా రెగ్యులర్ కార్మికులతో సమానంగా పనిచేస్తున్న కాంట్రాక్టు కార్మికులకు ఆ కార్మికులకు ఉన్న బేసిక్, డిఎతో కూడిన వేతనాలు, శెలవులు, పండగ శెలవులు ఇతర సర్వీసు కండిషన్లు



పోరాడి సాధించుకోవాలని కార్మికులకు పిలుపునిచ్చారు. రెగ్యులర్ ఎంప్లాయిస్ కు ఫిబ్రవరి 1, 1999 నుండి ఇపిఎఫ్ అమలు చేయబడిందని, కాంట్రాక్టు కార్మికులకు ఇపిఎఫ్ నవంబర్ 2005 నుండి అమలు చేయబడిందని అన్నారు. అయితే ఒక ప్రాంతం నుండి మరో ప్రాంతానికి ట్రాన్స్ఫర్ చేయబడిన రెగ్యులర్ ఎంప్లాయికి బదిలి చేయబడిన ప్రాంతంలో ఇపిఎఫ్ జమ కావడంలేదు. కాంట్రాక్టు కార్మికునికి కాంట్రాక్టర్ మారినప్పుడు మరో కాంట్రాక్టర్ వచ్చినప్పుడు ఇపిఎఫ్ పాత కాంట్రాక్టర్ దగ్గర జమ చేయబడినది కొత్త కాంట్రాక్టర్ ఇపిఎఫ్ లో జమకావడంలేదు. ఇటువంటి సమస్యల పరిష్కారం కోసం పోరాడి సాధించుకోవాలని పిలుపునిచ్చారు. ఈ కార్యక్రమంలో జిల్లా సహాయ కార్యదర్శులు ఎన్.వి.జె.ప్రభాకర్ రావు, కె.రామాంజనేయులు, అబ్దుల్ కలాం, శశిధర్, నేమ్ తుల్లా, బి.నారాయణమూర్తిలు పాల్గొన్నారు.


అంగన్ వాడీల పోస్టు కార్డుల ఉద్యమం



అంగన్ వాడీ కార్యకర్తలు రాసిన పోస్టు కార్డులను జనవరి 12న నెల్లూరు జిల్లా సెంటర్ కు చేర్చి పసుపుకుంకుమ పెట్టి, హారతి ఇచ్చి వాటిని ఊరేగింపుగా హెడ్ పోస్టాఫీసుకు తీసుకువెళ్ళి పోస్టు చేశారు. ఈ కార్యక్రమంలో జిల్లా కమిటీ సభ్యులు ఎన్.స్వరూపరాణి, ఎస్ కె రెహనాబేగం హెప్పీబా, శ్యామల, మస్తానమ్మ, విజయమ్మ, శ్యామల, పార్వతి, శారదలు పాల్గొన్నారు.

ఫీల్డ్ అసిస్టెంట్లకు కనీస వేతనాలివ్వాలి

పోరాడితేనే సమస్యలు పరిష్కారమౌతాయని సిపిఎం శాసనమండలి సభ్యులు చెరుపల్లి సీతారాములు చెప్పారు. గ్రామీణ ఉపాధి ఫీల్డ్ అసిస్టెంట్లకు కనీస వేతనాలు ఇవ్వాలని, హెచ్ఆర్ పాలసీని వర్తింపజేయాలని డిమాండ్ చేశారు. వారికి ఉద్యోగ భద్రత కల్పించాలని, న్యాయమైన సమస్యలు పరిష్కరించాలని కోరారు. జనవరి 6న హైదరాబాద్లోని సుందరయ్యపార్కు వద్ద ఎపి గ్రామీణ ఉపాధి ఫీల్డ్ అసిస్టెంట్లు, రోజ్ గార్ సేవకీల వేతనాలు పెంచాలని, హెచ్ఆర్ పాలసీని వర్తింప చేయాలని డిమాండ్ చేశారు. ఫీల్డ్ అసిస్టెంట్లపై రాజకీయ వేధింపులు పెరుగుతున్నాయని, అక్రమ తొలగింపులు నివారించాలని, ఉద్యోగ భద్రత కల్పించాలని కోరారు. అక్రమంగా తొలగించిన వారిని వెంటనే విధుల్లోకి తీసుకోవాలని చెప్పారు. ఫీల్డ్ అసిస్టెంట్లకు ₹ 2,200 జీతం ఇస్తున్నారని, చాలీచాలని జీతాలతో తీవ్ర ఇబ్బందులు ఎదుర్కొంటున్నారని తెలిపారు. ప్రభుత్వం దృష్టికి తీసుకెళ్ళినా చూస్తాం, చేస్తాం అని కాలయాపన చేసిందని, పరిష్కరిస్తామని హామీ ఇచ్చినా నేటికీ పరిష్కారం కాలేదన్నారు. ఇప్పటికైనా రాష్ట్ర ప్రభుత్వం ఫీల్డ్ అసిస్టెంట్ల సమస్యలు పరిష్కరించాలని డిమాండ్ చేశారు. రోజురోజుకు నిత్యావసర వస్తువుల ధరలు పెరుగుతున్నా జీతాలు మాత్రం ఆ స్థాయిలో పెరగడం లేదని చెప్పారు. పెరిగిన ధరలకనుగుణంగా జీతాలు పెంచాలని కోరారు. ప్రభుత్వం నృసింధం చక్రపాణి ఈ అంశాన్ని బడ్జెట్ సమావేశాల్లో లేవనెత్తుతామని, ఒత్తిడి పెంచి సమస్య పరిష్కారానికి కృషి చేస్తామని తెలిపారు. సిఐటియు రాష్ట్ర కార్యదర్శి భూపాల్



మాట్లాడుతూ రాబోయే అసెంబ్లీ సమావేశాల నాటికి ఫీల్డ్ అసిస్టెంట్ల సమస్యలు పరిష్కరించాలని చెప్పారు. 2008, ఆగస్టులో ఇచ్చిన హామీ మేరకు పిఎఫ్, ఇఎస్ఐ, ప్రమాదబీమా, ఆరోగ్య బీమా, ఇంక్రిమెంట్లు, వెహికల్ సౌకర్యాలను కల్పించాలని డిమాండ్ చేశారు. లేనిపక్షంలో ఈ ఉద్యమాన్ని మరింత ఉధృతం చేస్తామని హెచ్చరించారు. వ్యవసాయ కార్మిక సంఘం రాష్ట్ర కార్యదర్శి వి వెంకటేశ్వర్లు మాట్లాడుతూ తక్కువ జీతమిచ్చి ఫీల్డ్ అసిస్టెంట్లను ప్రభుత్వం శ్రమదోపిడీ చేస్తోందని విమర్శించారు. కనీస వేతనాలు అమలయ్యే వరకూ ఐక్యంగా పోరాడాలని చెప్పారు. ఈ కార్యక్రమంలో ఎపి గ్రామీణ ఉపాధి ఫీల్డ్ అసిస్టెంట్ల యూనియన్ రాష్ట్ర అధ్యక్షులు పి యాదయ్య, నాయకులు నర్సింగ్, రాజశేఖర్, సత్యనారాయణ, వెంకట్రాములు, దేవయ్య, సాయిబాబు, భానుచందర్, సుబ్బారావు తదితరులు పాల్గొన్నారు. ★

బ్రాండిక్స్ ఒప్పందాన్ని అమలు చేయాలి

పూడిమడక మత్స్యకారులతో చేసుకున్న ఒప్పందాన్ని బ్రాండిక్స్ యాజమాన్యంతో అమలు చేయించేందుకు అధికార యంత్రాంగం ఒత్తిడి తేవాలని సిపిఎం విశాఖ జిల్లా కార్యదర్శి సిహెచ్ నర్సింగరావు కోరారు. విశాఖ ఎన్పిఆర్ భవన్లో సిఐటియు జిల్లా కార్యదర్శి ఎస్.రమేష్తో కలిసి జనవరి 22న విలేజర్లతో మాట్లాడారు. నిర్వాసితులతో చేసుకున్న ఒప్పందాలను సెజ్ పరిశ్రమల యాజమాన్యాలు అమలు చేయడం లేదని విమర్శించారు. ఎకరం భూమిని రూపాయి చొప్పున వెయ్యి ఎకరాలు లీజుకు తీసుకున్న, ఇతర అనేక రాయితీలు పొందుతున్న బ్రాండిక్స్ యాజమాన్యం నిర్వాసితుల సమస్యలను ఎందుకు పరిష్కరించడం లేదని ప్రశ్నించారు. ఒప్పందం జరిగిన 2009 జూన్ ఆరో తేదీ నుంచి పూడిమడక మత్స్యకారులకు ప్రతి ఆరు నెలలకూ 600 మందికి ఉపాధి కల్పిస్తామని హామీ ఇచ్చిన యాజమాన్యం ఇప్పటి వరకూ 350 మందినే శిక్షణకు తీసుకుందని తెలిపారు. ఒప్పందం ప్రకారం మిగిలిన వారికి ఉద్యోగాలివ్వాలని కోరిన వారిని చర్చలకంటూ పిలిచి శ్రీలంక సూపర్వైజర్లతో కొట్టించారని వెల్లడించారు. కనీస వేతనాలు అమలు కావడంలేదన్నారు. కార్మికుడికి నెలకు రూ.2400 మాత్రమే చెల్లిస్తున్నారని తెలిపారు.

దత్తత గ్రామానికి పైసా కూడా కేటాయించలేదు :

పూడిమడక గ్రామాన్ని బ్రాండిక్స్ దత్తత తీసుకున్నప్పటికీ మంచినిరు, మరుగుదొడ్లు, రహదారుల కల్పనకు పైసా కూడా ఖర్చు చేయలేదని తెలిపారు. నిర్వాసితుల సమస్యలు పరిష్కరించకుండా పరిశ్రమల ఏర్పాటుకు అనుమతించడం దుర్మార్గమని అన్నారు. యాజమాన్యాలతో చర్చల్లో రాజకీయపార్టీ ప్రతినిధులను రాకుండా అడ్డుకోవడం అప్రజాస్వామికమని అన్నారు.

ఎఐఐఐఎ సాధించిన బెనిఫిట్లు

26.7.2010న యాజమాన్యం వేతన సవరణపై ఆఫర్స్ ఇవ్వడమైనది. యాజమాన్యం ఇచ్చిన ఆఫర్స్లో మార్పులకోసం ఎఐఐఐఎ డిమాండ్ చేసింది. (ఎఐఐఐఎ డిమాండ్ చేసిన అంశాలు సర్క్యులర్ ద్వారా పంపడమైనది) ఈ డిమాండ్ ఫలితమే ఈ క్రింది మార్పులను యాజమాన్యం అంగీకరించింది.

వేతన సవరణపై నోటిఫికేషన్ 08.10.2010న ఇవ్వడమైనది.

☞ సబ్స్టాఫ్ స్కేల్లో మార్పులు చేయడమైనది. (26.07.2010న ఇచ్చినది. 6180-250(5)-7430-265(8)-9550-315(1)-9865-325(3)-10840-390(8)-13960.)

నోటిఫికేషన్లో వచ్చినది 6180-250(5)-7430-265(8)-9550-315(1)-9865-335(2)-10515-390(9)-14025.)

హైదరాబాద్ను మెట్రోపాలిటన్ కేటగిరీలో చేర్చడమైనది. ఇది 01.08.2007 నుండి ఇస్తారు. ఇది హెచ్ఆర్ఏ మరియు

సిసిఎకు వర్తిస్తుంది. దీని వలన హైదరాబాద్లో ఉన్నవారికి హెచ్ఆర్ఏ-10% మరియు సిసిఎ 3% వస్తుంది.

మినిమమ్ హెచ్ఆర్ఏ ప్రవేశపట్టడమైనది. హెచ్ఆర్ఏ : ఎ-క్లాస్కు ₹ 700, బి-క్లాస్కు ₹ 600 మరియు సి-క్లాస్ ₹ 570 మినిమమ్ హెచ్ఆర్ఏ వస్తుంది.

☞ సిసిఎ : మినిమమ్ : ఎ-క్లాస్కు ₹ 205, బి-క్లాస్కు ₹ 170 మరియు సి-క్లాస్కు ₹ 125 వస్తుంది.

☞ సబ్స్టాఫ్, ఆర్.సి.మరియు డ్రైవర్లకు 01.08.2007 నుండి రన్నింగ్ స్కేల్ వస్తుంది.

☞ వాషింగ్ ఎలవెన్స్ను ₹ 130 నుండి ₹ 150కు పెంచారు.

☞ అసిస్టెంట్ మరియు సీనియర్ అసిస్టెంట్లకు ఒక స్టాగ్నేషన్ ఇంక్రిమెంట్ పెంచారు. అసిస్టెంట్కు 06 స్టాగ్నేషన్ ఇంక్రిమెంట్లకు బదులు 07 ఇవ్వడమైనది. సీనియర్ అసిస్టెంట్లకు 5 నుండి 6కు పెంచారు.

☞ 6 సార్లు 1/2 డే సిఎల్ ఇస్తారు.

☞ ఇంటర్వీనింగ్ సెలవులకు సిఎల్ లెక్కలోకి తీసుకోరు. సిఎల్ మధ్యలో సెలవులు ఉంటే అవి పరిగణలోకి తీసుకోరు.

☞ కిట్ ఎలవెన్స్ను ₹ 750 నుండి ₹ 1000 కు పెంచారు.

☞ ఫ్యామిలీ పెన్షన్ స్కీంలో మార్పులు చేశారు. డిపెండెంట్ పేరెంట్స్ మరియు వితంతువు/విడాకులు తీసుకున్న కూతుర్ని చేరుస్తారు.

ఎఐఐఐఎ చెప్పినట్లు వేతన సవరణలో అన్ని బెనిఫిట్లు సాధించడమైనది. మేనేజ్మెంట్ ఎజెండాను ప్రక్కన పెట్టటంలో సఫలీకృతమైంది. ఈ బెనిఫిట్లతోపాటు మరిన్ని బెనిఫిట్లు సాధించుకోవాలన్నా, మన పరిశ్రమను పరిరక్షించుకోవాలన్నా ఎఐఐఐఎను సంఖ్యాపరంగా బలోపేతం చేయాలని, అదే విధంగా ఎఐఐఐఎ ఇచ్చిన పిలుపు మేరకు నెట్ అరియర్స్పై 4% లెవి చెల్లించాలని కోరుతున్నాం.

హారాట ఫలితమే సమ్మెకాలపు వేతనాల జీవో

2010 ఆగస్టు 14 నుండి సెప్టెంబర్ 9 వరకు 27 రోజులపాటు రాష్ట్రంలో గ్రామపంచాయితీ ఉద్యోగులు, కార్మికులు సమ్మె చేశారు. ఆ సమ్మె సందర్భంగా 10 డిమాండ్లపై ఒప్పందం జరిగింది. కాని వాటిని అమలు చేయలేదు. సమ్మె ఒప్పందాల్లో సమ్మె కాలం వేతనాలు చెల్లిస్తామని ప్రభుత్వం అంగీకరించింది. వీటి సాధనకోసం రాష్ట్ర వ్యాప్తంగా మండల కార్యాలయాల ముట్టడిలు, జిల్లా పంచాయితీ కార్యాలయాల ముందు ధర్నాలు చేశారు. అందోళన ఉధృతం కావడంతో సమ్మెకాలం వేతనాలు చెల్లించాలని కమీషనర్ ఈ క్రింది ఆదేశాలను జారీ చేశారు.

GOVERNMENT OF ANDHRA PRADESH OFFICE OF THE COMMISSIONER OF PANCHAYAT RAJ AND RURAL EMPLOYMENT, URDU HALL LANE, HIMAYAT NAGAR, HYDERABAD

Sub : Payment of wages to the unskilled workers who have participated in the strike during 14 th Aug 2010 to 9 th Sep 2010`Payment of wages- Instructions- Issued.

Ref : 1. Strike notice dt : 07.08.2010 given by AP Gram Panchayat Employees & Workers Union (CITU).
2. Agreement reached on 09.09.2010.

Attention of all District Panchayat Officers in the State is invited to the references cited. They are hereby informed to pay the strike period wages to those workers who have participated in the strike and later attended and completed the work entrusted to them, which was pending during the strike period.

sb/ Poonam Malkondaih,
Commissioner, PR&RE

ప్రైవేటీకరణ వ్యతిరేకంగా దిష్టిబొమ్మదగ్గం



మధ్యాహ్న భోజన పథకాన్ని ప్రైవేట్ సంస్థలకప్పజెప్పరాదని, కనీస సౌకర్యాలు కల్పించాలని, కోడిగుడ్లకు అదనంగా బడ్జెట్ కేటాయించాలని, వంటగ్యాస్ సౌకర్యం కల్పించాలని, కనీస వేతనాలు చెల్లించాలన్న తదితర డిమాండ్లతో నిరాహారదీక్షలు చేస్తున్న సందర్భంగా వారికి మద్దతుగా జనవరి 24న అనంతపురం జిల్లా టవర్ క్లాక్ సెంటర్ వద్ద మధ్యాహ్న భోజన పథక కార్మికుల యూనియన్ జిల్లా కమిటీ ఆధ్వర్యంలో రాష్ట్ర ప్రభుత్వ దిష్టిబొమ్మను దగ్గం చేశారు.


ఒక చేత్తో ఇచ్చి మరో చేత్తో లాగేసుకున్న చందంగా మధ్యాహ్న భోజన విషయంలో రాష్ట్ర ప్రభుత్వం వ్యవహరిస్తోంది. ఈ పథకాన్ని మరింత పటిష్టవంతంగా అమలు చేస్తామని, వేతనాలు, బిల్లులు పెంచుతామని చెప్తునే మరోవైపు పథకాన్ని ప్రైవేటు సంస్థలకు అప్పజెప్పే ప్రయత్నం చేస్తోందని జిల్లా గౌరవాధ్యక్షులు జె.చంద్రమోహన్ అన్నారు. ఇందులో భాగంగానే విజయనగరం జిల్లాలో 64 ప్రభుత్వ పాఠశాలల్లో మధ్యాహ్న భోజనాన్ని ప్రైవేటు సంస్థకు కట్టబెట్టిందని అన్నారు. దీన్ని వ్యతిరేకిస్తూ మధ్యాహ్న భోజన కార్మికులు నిరాహారదీక్షలు చేస్తున్నారు. వారి డిమాండ్లతో కూడిన వినతిపత్రాన్ని డిఇఓ కార్యాలయంలో ఎడి కి అందజేశారు.

ఈ కార్యక్రమంలో యూనియన్ సిఐటియు కార్యదర్శి ఇ.ఎస్.వెంకటేష్, మధ్యాహ్నభోజన సంఘం నాయకులు అనంతమ్మ, పార్వతమ్మ, నారాయణ, మల్లికార్జున, రామ్మ తదితరులు పాల్గొన్నారు.


★

కంప్యూటర్ టీచర్ల కలెక్టరేట్ ముట్టడి

కనీస వేతనాలు, ఉద్యోగ భద్రత, సమాన పనికి సమాన వేతనం తదితర డిమాండ్లతో జనవరి 20న విశాఖ కలెక్టరేట్ వద్ద 'వంటా-వార్చు' చేపట్టిన కంప్యూటర్ టీచర్లను పోలీసులు అరెస్టు చేశారు. తీవ్ర అవస్థలు ఎదుర్కొనలేక వంటావార్చు కార్యక్రమంతో నిరసన తెలుపుతున్నా అధికారులు పట్టించుకోవడంలేదని ఆగ్రహించిన కంప్యూటర్ టీచర్లు కలెక్టరేట్లోకి వెళ్ళేందుకు యత్నించారు. పోలీసులు అడ్డుకోవడంతో వాగ్వివాదం, తోపులాట జరిగింది. రోప్ వే పార్టీ తాడు సహాయంతో నిరసనకారులను నెట్టివేసింది. కంప్యూటర్ టీచర్లతోపాటు వారికి మద్దతుగా వచ్చిన సిఐటియు నాయకులను కూడా అరెస్టు చేశారు. అరెస్టులను తీవ్రంగా ప్రతిఘటించారు. 50 మంది నిరసనకారులను రెండు వ్యాన్లలో టూటాన్ పోలీసు స్టేషన్ కు తరలించారు. అరెస్టుయిన వారిలో సిఐటియు జిల్లా ఉపాధ్యక్షులు జి.కోటేశ్వరరావు, నాయకులు డి.శ్రీనివాసరావు, శ్రీదేవి, కంప్యూటర్ టీచర్ల సంఘం నాయకులు ఎస్.సతీష్, రమేష్, నలినీలు ఉన్నారు.



సమ్మె కాలపు ఒప్పందాల అమలుకై కమీషనరేట్ ముట్టడి



సమ్మె ఒప్పందాలను అమలు చేయాలని డిమాండ్ చేస్తూ జనవరి 28న ఎపి గ్రామ పంచాయితీ ఎంప్లాయిస్ & వర్కర్స్ యూనియన్ రాష్ట్ర కమిటీ ఆధ్వర్యంలో వేలాది మంది కార్మికులు పంచాయితీ రాజ్ కమీషనర్ కార్యాలయాన్ని ముట్టడి చేశారు. దీంతో మధ్యాహ్నం 3 గంటల వరకు కార్యాలయంలోనికి సిబ్బంది ఎవ్వరినీ అనుమతించలేదు. దీంతో అన్ని పనులు స్తంభించాయి.

సిఐటియు రాష్ట్ర కార్యదర్శి ఎం.సాయిబాబు మాట్లాడుతూ గత 5 నెలల క్రితం యూనియన్ తో ప్రభుత్వం కుదుర్చుకున్న ఒప్పందాలు అమలుకు నోచుకోకపోవడం దురదృష్టకరం అని అన్నారు. పాలకులు, ప్రజా, ఉద్యోగ, కార్మికులకు వ్యతిరేక విధానాలనవలంబిస్తుందని విధానాల ఫలితంగా ధరలు పెరిగిపోతున్నాయన్నారు. ఆ పెరిగే ధరలకనుగుణంగా వేతనాలు పెంచాలనీ, కనీస వేతనాల చట్టాన్ని అమలు చేయాలని, పిఎఫ్, ఇఎస్ఐ, గుర్తింపుకార్డులు, పర్మినెంట్ పంచాయితీ కార్యదర్శులుగా నియామకాలు చేయడం,

గుర్తింపు కార్డులు లాంటి అన్ని సమస్యలు పరిష్కరించాలని డిమాండ్ చేశారు. భవిష్యత్లో జరిగే పోరాటాలకు సిఐటియు అండగా ఉంటుందని హామీ ఇచ్చారు.

యూనియన్ నాయకులకు , అధికారుల మధ్య చర్చలు జరిగాయి. చర్చల్లో డిప్యూటీ కమీషనర్స్ శంకర్ రెడ్డి, సూర్యప్రకాశ్ లు పాల్గొన్నారు. డిప్యూటీ కమీషనర్ సూర్యప్రకాశ్ ధర్మా దగ్గరకు వచ్చి ఫిబ్రవరి 5 వరకు అన్ని డిమాండ్లు పరిష్కరించడానికి ఆదేశాలు జారీ చేస్తామని హామీ ఇచ్చారు.

జాప్యం జరిగితే ఆందోళన తథ్యం :

యూనియన్ రాష్ట్ర అధ్యక్షులు ఇంటి వెంకటేశ్వరరావు అధ్యక్షతన అత్యవసర సమావేశం జరిగింది. ఇచ్చిన హామీలపై జాప్యం చేస్తే ఫిబ్రవరి 5 నుండి రచ్చమండ కార్యక్రమాన్ని అడ్డుకొని, వినతిపత్రాలివ్వాలని, ఫిబ్రవరి 16 నుండి జరిగే అసెంబ్లీ సందర్భంగా 17 నుండి 20 వరకు అన్ని మండల కేంద్రాల్లో నిరాహారదీక్షలు చేయాలని, ఫిబ్రవరి 6 నుండి 20 వరకు సంతకాల సేకరణ చేయాలని సమావేశం తీర్మానించింది.

కమీషనర్ కార్యాలయం ముట్టడి కార్యక్రమంలో యూనియన్ గౌరవాధ్యక్షులు పాలడుగు భాస్కర్ అధ్యక్ష, కార్యదర్శులు కొల్లాపురం కోటిలింగం, ఇంటి వెంకటేశ్వరరావు, రాష్ట్ర నాయకులు ఎ.ముత్యంరావు, జంగం గంగాధర్, వెంకటరామయ్య, గణపతిరెడ్డి, రత్నం, యాదయ్య, గోపాల్ తదితరులు పాల్గొన్నారు.



ఐక్యత-పోరాటం విశాఖ సిఐటియు విజయరహస్యం

సిఐటియు అఖిలభారత ప్రధాన కార్యదర్శి తపన్ సేన్ “సిఐటియు విశాఖ జిల్లా 40 వసంతాల విశిష్టత” పుస్తకాన్ని డిసెంబర్ 30న విశాఖ స్టీల్ ప్లాంట్ ఆడిటోరియంలో ఆవిష్కరించారు. ఈ సందర్భంగా విశాఖ జిల్లాలో సిఐటియు కోసం కృషి జరిపిన 21 మంది సీనియర్ కార్యకర్తలను మెమెంటోలతో తపన్ సేన్ సత్కరించారు. ఈ ప్రత్యేక కార్యక్రమానికి సిఐటియు రాష్ట్ర ఉపాధ్యక్షులు ఎస్. పుణ్యవతి, మాజీ రాష్ట్ర అధ్యక్షులు సిహెచ్ నరసింగరావు హాజరయ్యారు. ఈ సందర్భంగా తపన్ సేన్ ప్రసంగిస్తూ సిఐటియు “ఐక్యత-పోరాటం” నినాదాన్ని విశాఖ జిల్లాలో అమలు చేయడం ద్వారా సిఐటియు అభివృద్ధి చెందడాన్ని హర్షించారు. 1970 నాటికి ఒక్క అనుబంధ సంఘం కూడా లేని విశాఖ జిల్లాలో నేడు 50 వేల సభ్యత్వంకు పెరగడం సిఐటియు నిర్వహించిన సమరశీల కార్మిక పోరాటాల ఫలితమేనని ప్రసంగించారు. ఈ సందర్భంగా దేశవ్యాప్తంగా సిఐటియు ఒక చారిత్రాత్మక పరిస్థితిలో ఏర్పడిందని సిఐటియు వర్గపోరాట నిబద్ధతతో కార్మిక పోరాటాలు దేశ వ్యాప్తంగా విస్తరించగలిగాయి. 1974 చారిత్రాత్మక రైల్వే కార్మిక పోరాటం జరిగింది. దీన్ని ఎదుర్కోవడానికి కేంద్ర కాంగ్రెస్ ప్రభుత్వం కార్మిక వ్యతిరేక విధానాలు ప్రవేశపెట్టింది. కానీ కార్మికుల వ్యతిరేకతను నిరూపించే కార్మిక సంఘాలు నాడు కరువయ్యాయి. ఎఐటియుసి తన వర్గ సంకర సిద్ధాంతంతో ప్రభుత్వ వ్యతిరేక పోరాటాలు నిర్వహించలేదు. 1967 ఎన్నికల్లో 9 రాష్ట్రాల్లో కాంగ్రెస్ ప్రభుత్వం పడిపోయింది. ఈ వ్యతిరేకతను వ్యక్తపర్చడానికి సిఐటియు ఏర్పాటు ఒక ఆయుధంగా తోడ్పడింది. 1981లో లక్షల మందితో కార్మిక సంఘాలు సమన్వయ కమిటీ ఆధ్వర్యంలో కార్మిక హక్కుల కోసం సిఐటియు చొరవతో ఛలో ఢిల్లీ నిర్వహించామని, సంస్కరణ విధానాలకు వ్యతిరేకంగా సిఐటియు రాజీలేని పోరాటం గత 20 సంవత్సరాల నుంచి సాగించడం దీని కొనసాగింపేనని వివరించారు. విశాఖ స్టీల్ ప్లాంట్ పునాదులు నిర్మాణం జరుగుతున్నప్పుడు సిహెచ్ నరసింగరావుతో మోటారుసైకిల్ పై తిరిగి కార్మికుల సమస్యలు అధ్యయనం చేసి సంఘ అభివృద్ధికి తగిన సలహాలను ఇచ్చిన ఘటనలను ఈ సందర్భంగా తపన్ సేన్ నెమరు వేసుకున్నారు. సిఐటియు రాష్ట్ర ఉపాధ్యక్షులు ఎస్ పుణ్యవతి మాట్లాడుతూ విశాఖ



అనుభవాలను పుస్తక రూపంలో రావడం అభినందనీయం అన్నారు. విశాఖ జిల్లాలో ప్రారంభ కాలంలో శ్రామిక మహిళా ఉద్యమాన్ని అభివృద్ధి చేసిన పద్ధతిని వివరించారు. కార్మిక సంఘాల్లో చురుకైన కార్యకర్తల ఇళ్ళకు వెళ్ళి వారిని ప్రజాతంత్ర ఉద్యమంలో చేర్చడం ద్వారా విశాఖ జిల్లాలో ప్రజాతంత్ర ఉద్యమం విస్తరించగలిగామని చెప్పారు.

సిహెచ్ నరసింగరావు మాట్లాడుతూ రాష్ట్రంలోనే అతిపెద్ద పరిశ్రమ అయిన స్టీలులో సిఐటియు ‘0’తో ప్రారంభంలో నిర్వాసితుల్లోనూ తరువాత కాంట్రాక్టు కార్మికుల్లోనూ పట్టుదలతో పనిచేసిన తరువాత కాలంలో పర్మినెంట్ కార్మికులను ఆకర్షించగలిగింది. నిరంతర పోరాటాలు, నిజాయితీ, రాజకీయంగా సిఐటియును నేడు స్టీల్ ప్లాంట్ లో అగ్రభాగాన నిలబెట్టిందని, షిప్ యార్డు, బిహెచ్ పి వి, పాలిమర్స్ లాంటి భారీ పరిశ్రమల్లో సిఐటియు ముందుగా ఏర్పడింది. ఈ పరిశ్రమల ప్రభావంతో చుట్టూ ఉన్న చిన్న పరిశ్రమల్లో అసంఘటిత కార్మికులను సంఘటిత కార్మికులు ముందుకు నడిపించారు. కార్మికవర్గం అండతో ఆర్థిక సహాయంతో ప్రజాతంత్ర ఉద్యమం, గిరిజన ఉద్యమం అభివృద్ధికి సిఐటియు ఎంతో తోడ్పడిందని తెలిపారు. విశాఖ జిల్లాలో అభివృద్ధి చెందిన కార్మికవర్గమే మిగిలిన అన్ని రంగాల అభివృద్ధికి తోడ్పడిన అనుభవం ఉంది. కార్మికవర్గం యొక్క వర్గపోరాటాల విధానాల ద్వారానే మరింతగా పురోగమించడం సాధ్యమౌతుంది. ఈ సమావేశానికి సిఐటియు గ్రేటర్ విశాఖ సీటీ కమిటీ నాయకులు పి. వెంకటరెడ్డి అధ్యక్షత వహించారు. గ్రేటర్ విశాఖ కార్యదర్శి ఎం. జగ్గనాయుడు సభ ప్రాధాన్యతను వివరించి, నాయకులను వేదికపైకి ఆహ్వానించారు.

ఆంధ్రప్రదేశ్ ప్రభుత్వం

ప్రాథమిక ఆరోగ్య విధానాన్ని పునఃసమీక్షించుట - మాతాశిశు ఆరోగ్య సేవలను బలోపేతం చేయుట - ఆశా కార్యకర్తలకు పని

ఆధారంగా ఇచ్చే పాలిటోషికాలను పెంచుట

ఆరోగ్య వైద్య మరియు కుటుంబ సంక్షేమ శాఖ (కెఐ)

జి.ఓ.యం.ఎస్.నెం. 3

1)

2)

3)

1.

2.

3.

4.

5.

6.

ఈ విధమైన పనులు చేసినందుకు గాను 'ఆశా' పని ఆధారిత ప్రోత్సాహకాలను పొందుతుంది. ఆ విధంగా శిశు మరణాలను,

బాలింత మరణాలను తగ్గించి, మాత, శిశు ఆరోగ్య సేవలను పటిష్ట పరచాలని ప్రభుత్వం భావిస్తుంది.

3)

1.

2.

3.

4.

5.

6.

7.

8.

9.

10.

11.

12. అంగవైకల్యం కలవారికి, యుక్త వయస్సు బాలికలకు దీర్ఘకాలిక వ్యాధులతో బాధపడుతున్న వారికి మద్దతు తెలియజేయటం.

13. ప్రజల ఆరోగ్యస్థాయిని పెంచే ఇతర అన్ని కార్యక్రమాలు.

- 4) ఆశా కార్యకర్త ప్రభుత్వం అందించే వైద్య సేవలకు, ప్రజలకు మధ్య ప్రధాన సంధానకర్త. ఆమె ప్రభుత్వ వేతనం పొందే ఉద్యోగి కాదు. పూర్తికాలం ఉద్యోగి అంతకంటే కాదు. ఆవిడ సుమారు వేయి మంది ప్రజలకు సరియైన, సమర్థవంతమైన ఆరోగ్య సేవలను అందించే సమన్వయ కర్త. ఆమె తన ప్రాంత ప్రజల ఆరోగ్య లక్ష్యం సాధించుటకు పని చేసే ఒక సామాజిక ఆరోగ్య కార్యకర్త. ఆవిడ తాను చేసే మాతాశిశు ఆరోగ్య సేవలు అందించినందుకు గాను, మాతా శిశు మరణాలను తగ్గించటం కోసం చేపట్టిన పని ఆధారంగా ఆర్థికపరమైన ప్రోత్సాహకాలను పొందుతుంది.
- 5) ఈ నేపథ్యంలో ఆశా కార్యకర్తల సామర్థ్యాన్ని పెంచుటకు ప్రభుత్వం అనేక చర్యలు చేపట్టింది. అందులో భాగంగా తల్లుల, పిల్లల ఆరోగ్య పరిరక్షణ దృష్ట్యా వారికి మరింత సలహాలు, సూచనలు అందుటకు గాను సరియైన పర్యవేక్షణ యంత్రాంగాన్ని అమలు చేయుటకు గాను ఆశా కార్యకర్తలకు ఆర్థిక - ఆర్థికేతర ప్రోత్సాహకాలను ప్రభుత్వం ఇవ్వచూపుతుంది. తద్వారా ఆశా కార్యకర్తలలో ప్రేరణను పెంచి, మాత, శిశు సంక్షేమ సేవలను మెరుగుపరిచి గ్రామీణ ప్రజలకు, ఆరోగ్య సేవలకు మధ్య ఆశా కార్యకర్తలను సంధాన కర్తలుగా నిలపడమే ప్రభుత్వం ఉద్దేశం.
- 6) ఆశా కార్యకర్తలను జనవరి 1-2011 నుండి ప్రభుత్వం ప్రకటించిన వివిధ ఆరోగ్య సంబంధమైన పనులకు ప్రోత్సాహకాల వివరములు.

క్ర.సం.	కార్యక్రమం (మాత, శిశు సంరక్షణ)	చెల్లింపు రూ॥లు
1.	మొదటి మూడు నెలలలోపు గర్భిణీ స్త్రీ నమోదుకు	30
2.	రెండుసార్లు టిటి, ఇంజక్షన్స్ చేయించినందుకు, 4సార్లు ఏ.ఎన్.సి చెక్ప్స్కు, ఐఎఫ్ఎ ట్యాబ్లెట్స్ గర్భిణీ స్త్రీకి అందచేసినందుకు	120
3.	ప్రభుత్వ ఆరోగ్య సంస్థలో గర్భిణీ ప్రసవానికి	150
4.	ప్రైవేట్ హాస్పిటల్స్ గర్భిణీ ప్రసవానికి	75
5.	ప్రసవానంతరం తల్లిబిడ్డల సంరక్షణ నిమిత్తం ఒక విజిట్ కి (రూ.25)	150
6.	ప్రసవానంతరం ఏర్పడిన బాలింత సమస్యల గురించి తాలూకా ప్రభుత్వ హాస్పిటల్స్ లో సి-మాక్స్ సెంటర్స్ కి తెలిపినట్లయితే	50
7.	అనారోగ్యంతో పుట్టిన బిడ్డ గురించి తాలూకా ప్రభుత్వ హాస్పిటల్ లో వున్న ఎస్ఎన్ఎస్సియు సెంటర్ కి తెలిపినచో	50
8.	అన్ని రకాల ఇమ్మునైజేషన్స్. బి.సి.జి., డి.పి.టి., ఓ.పి.ఎ, హైపటెసిస్-బి మరియు విటమిన్-ఎ ఇప్పించినందుకు	150
9.	2000 గ్రామాల కన్నా తక్కువ బరువుతో పుట్టిన బిడ్డ వివరాలు సబ్ సెంటర్ మరియు పిహెచ్ సి కి తెలిపితే (రూ.25), బిడ్డ బరువు వివరాలు లోకల్ అంగన్ వాడీ టీచర్ సహాయంతో వారం వారం గమనించి వివరాలు తీసుకుంటే (కావలసిన బరువు పెరిగేదాకా)	100
10.	పుట్టిన బిడ్డకు 12 నెలలు వచ్చే వరకు పోషకాహార ఆరోగ్య విషయాలు ఆ బిడ్డ తల్లిదండ్రులకు అంగన్ వాడీ టీచర్ సహాయంతో తెలిపినట్లయితే	50
11.	తీవ్ర పోషకాహార లోపంతో వున్న బిడ్డ వివరాలు న్యూట్రీషన్, రిహ్యాబ్లీ టేషన్ సెంటర్ కు తెలియజేసినట్లయితే	50
12.	ప్రసవ సమయంలో చనిపోయిన తల్లి వివరాలు సబ్ సెంటర్ మరియు పి.హెచ్.సి. కి తెలిపితే	50
13.	శిశు మరణం వివరాలు తెలిపితే	50
14.	గ్రామంలో నెలనెల నిర్వహించే న్యూట్రీషన్ 'డే'కు	50
15.	మగవారు కుటుంబ నియంత్రణ ఆపరేషన్ కు (వెసెక్టమీ) వారిని మోటివేట్ చేసినందుకు	100
16.	ఆడవారి కుటుంబ నియంత్రణ (ట్యూబెక్టమీ) ఆపరేషన్ కు ఒప్పించినందుకు	50
17.	కుటుంబ నియంత్రణ పద్ధతులు మహిళకు తెలియజేసి వారు ఒక సంవత్సరం గర్భ నిరోధక మాత్రలు వాడేందుకు ప్రోత్సహిస్తే	100
18.	పల్స్ పోలియో కార్యక్రమంలో పాల్గొన్నందుకు రోజుకు (రూ.75) మొత్తంగా	225

సెంటర్లో ఐటిడిఏ పరిధిలో

19.	గర్భిణీ స్త్రీ ప్రసవసమయంలో 48 గంట పాటు ఆమెతో వున్నందుకు	100
20.	ఐటిడిఏ పరిధిలో గవర్నమెంటు హాస్పటల్ ప్రసవానికి నిర్ధారించిన తేదీకన్నా ఒక వారం ముందు గర్భిణీ స్త్రీ బర్త్ వెయిటింగ్ రూమ్కు తెలిపినందుకు	100
21.	ఐటిడిఏ పరిధిలో పోషకాహార లోపం వున్న బిడ్డల గురించి న్యూట్రీషన్ రిహ్యాబ్లీ టేషన్ సెంటర్కి తెలియజేసినట్లయితే నెలనెలా తెలియజేసినందుకు	50 25
22.	ఐటిడిఏ పరిధిలో పనిచేస్తున్న ఆశా / సిహెచ్డబ్ల్యు కు వారి ఏరియా పాపులేషన్ను దృష్టిలో ఉంచుకుని రూ.400కు తక్కువ కాకుండా కాంపెన్సేటివ్ ఇన్సెంటివ్ను చెల్లించాలి.	
అంటు వ్యాధుల అదుపు కార్యక్రమం		
23.	మలేరియాను గుర్తించి వారికి మూడు నెలల మందుల కోర్సును పూర్తి చేసినట్లయితే (ఐటిడిఏ ప్రాంతంలో)	రూ.10/ కేసుకు
24.	కుష్ఠి వ్యాధి : పి.బి. - నిర్ధారించిన అనంతరం మరియు మందలు కోర్సు పూర్తి చేసినట్లయితే	300
	ఎం.బి. - నిర్ధారించిన అనంతరం మరియు మందలు కోర్సు పూర్తి చేసినట్లయితే	500
25.	క్షయను గుర్తించి మందుల వాడకం (డిఓటిఎస్) కోర్సు పూర్తి అయిన పిదప	300

- 7) ఈ ప్రోత్సాహకాలు జనవరి 1-2011 నుంచి అమలులోకి వస్తాయి. ఈ ప్రోత్సాహకాల చెల్లింపులను సక్రమంగా అమలు పరుచుటకు ఈ దిగువ పద్ధతిని పాటించాలి.
- ఎ. ప్రతి ఆశా వర్కర్కి పాస్ పుస్తకం ఇవ్వబడుతుంది. అందులో ఆమె చేసిన పని ఆమెకు చెల్లించిన ప్రోత్సాహకాలను నమోదు చేయబడుతాయి. ఈ పాస్ బుక్ను ఆరోగ్య కుటుంబ సంక్షేమ శాఖ కమీషనర్ విడుదల చేస్తారు.
- బి. ఈ చెల్లింపులు ఆశా కార్యకర్త బ్యాంక్ ఎకౌంట్కి నేరుగా ఆ హాస్పిటల్ మెడికల్ ఆఫీసర్ చెల్లిస్తారు. ఇందుకుగాను ప్రతి ఆశా కార్యకర్త దగ్గరలోని బ్యాంక్లో ఎకౌంట్ ప్రారంభించాలి. ఈ చెల్లింపులు ప్రతీ నెల పదవ తేదీలోపు జరగాలి. ఏదైనా ఆలశ్యం జరిగితే దానికి పిహెచ్సి మెడికల్ ఆఫీసర్ బాధ్యత వహించాలి.
- సి. ఆశా పని విధానాన్ని ప్రతి నెల 26వ తేదీ నుండి మరుసటి నెల 25వ తేదీ వరకు గ్రామ మహిళా సభ్యుల సమావేశానికి తెలియపరచాలి. (హెబిటేషన్ మహిళా కమిటీ) సమావేశం ప్రతినెల చివరి సోమవారం నాడు అందరికీ అనుకూలమైన సమయంలో నిర్వహించాలి. ఆశా కార్యకర్త ఒక రిజిస్టర్లో ఈ సమావేశ మినిట్స్ని, సారాంశాన్ని ఆ నెలలో తాను చేసిన పనిని, రాబోయే నెలలో చేయబోయే పనిని నమోదు చేయాలి. ఈ రిజిస్టర్ని మిగతా రిజిస్టర్లతో పాటు హెల్త్ న్యూట్రీషన్ డే రోజు ఎ.ఎన్.ఎం. మరియు మెడికల్ ఆఫీసరు సమీక్ష జరుపుతారు.
- డి. ఆశా సేవల నాణ్యతను గుర్తించుటకు ఫిబ్రవరి -2011 నుండి రెండు నెలలకు ఒకసారి జరిగే గ్రామసభలకి నివేదించాలి. ప్రతి ఆశాకు చేసిన చెల్లింపులను ఆ గ్రామసభకు వి.ఓ. కు తెలియపరచాలి.
- ఇ. ప్రతి నెల మొదటి మంగళవారం నాడు పి.హెచ్.సి. పని, సమీక్ష రోజున, ఆశా తన పని నివేదికను ఎ.ఎన్.ఎం. అభిప్రాయాన్ని హెచ్.డబ్ల్యు.సి. మీటింగ్ మినిట్స్ తదితరాలను సమీక్ష చేస్తారు. ఈ సమావేశానికి హాజరయినందుకు రూ.70/-లు ప్రయాణ ఖర్చుల క్రింద చెల్లిస్తారు.
- ఎఫ్. పని విధాన సమీక్ష ఆధారంగా ఆశా పాస్ పుస్తకంలో చేసిన నమోదులను అనుసరించి మెడికల్ ఆఫీసర్ డబ్బును బ్యాంక్ ఎకౌంట్కి ట్రాన్స్ఫర్ చేస్తారు. గడిచిన నెల పని ప్రస్తుత నెల చెల్లింపులకు ఆధారంగా వుంటుంది. ప్రతినెల 26వ తేదీ నుండి మరుసటి నెల 25 వ తేదీ వరకు చేసిన పనిని బట్టి ఆ నెల మొదటి వారంలో బ్యాంక్ ఎకౌంట్కి జమ చేయబడతాయి.
- జి. తనపని విధానంపై ఆశా ఇచ్చిన నివేదికను ఎ.ఎన్.ఎం., పిహెచ్సి మెడికల్ ఆఫీసర్ మరియు గ్రామసభ అధికారి నిర్ణీత తేదీనాడు సమీక్ష జరిపి సరియైనదిగా నిర్ధారించాలి. ఈ నివేదికలో ఏదైనా తప్పు దొర్లినట్లయితే రాబోయే రెండు నెలల ప్రోత్సాహకాలు నిలుపు చేయబడతాయి. దానితో పాటు వ్రాతపూర్వక హెచ్చరిక ఇవ్వబడుతుంది. ఇటువంటి తప్పులు పదేపదే జరిగినచో, ఆ ఆశాను తొలగించి మరొకరిని, కమ్యూనిటీ నియమించుకుంటుంది.
- 8) ఆశా కార్యకర్తలు ఆరోగ్య శిశు సంక్షేమశాఖలో పనిచేస్తున్న ఉద్యోగులు కారు. కావున వారు ఆ శాఖకు లోబడిన వారు కాదని ప్రభుత్వం పునఃర్థుఘటిస్తుంది. ఆశాలు వైద్య ఆరోగ్య శాఖకు, గ్రామీణ ప్రజలకు, ప్రజల ప్రతినిధిగా సమన్వయకర్త మాత్రమే. ఆశాలను గుర్తించుటకుగాను నీలిరంగు అంచు కలిగిన రెండు తెల్లచీరలను రూ. 400/-ల ఖర్చుతో ప్రతి సం॥ ప్రభుత్వం అందిస్తుంది.
- 9) ఈ ఆశా కార్యకర్తలకు పై విధముగా తెలిపిన మొత్తం ఖర్చు ఎన్.ఆర్.హెచ్.ఎం. అనుమతి మేరకు భరించబడుతుందని తెలియజేస్తుంది. ఈ విధంగా జిల్లా ఆరోగ్య సొసైటీ చైర్మన్ అయిన జిల్లా కలెక్టర్ మరియు కమీషనర్ వైద్య ఆరోగ్యశాఖ వారు తగు చర్యలు తీసుకోవలసినదిగా ఆదేశించడమైనది.

ఇ-సేవా ఉద్యోగుల సమ్మె ఎందుకు?

ఇ-సేవ కాంట్రాక్టు ఉద్యోగులకు జీవో నెం 6 ప్రకారం కనీస వేతనాలు ఇవ్వాలి. ఇ-సేవ కేంద్రాలలో కనీస వసతులు కల్పించాలి. తదితర డిమాండ్లతో ఇడిఎస్ డైరెక్టర్ గారి సమక్షంలో సిఎస్పిలతో జరగాల్సిన చర్చలు పదేపదే వాయిదా వేస్తున్నారు. ఉద్యోగుల సమస్యల పట్ల కాంట్రాక్టర్లు నిర్లక్ష్యంగా వ్యవహరిస్తున్నందున జనవరి 25 నుండి జరుగుతున్న నిరవధిక సమ్మె ఇ-సేవ కాంట్రాక్టు ఎంప్లాయిస్ అసోసియేషన్ రాష్ట్ర కమిటీ ఉద్యోగులకు పిలుపునిచ్చింది.

ఇ-సేవ కేంద్రాలు ప్రారంభించి దశాబద్ధ కాలం అవుతున్నా ఉద్యోగులకు కనీస వేతనాలు అమలు చేయకుండా ప్రభుత్వం, ఇ-సేవ కాంట్రాక్టర్లు ఉద్యోగులకు నిలువు దోపిడీ చేస్తున్నారు. 2009 జనవరిలో 40 రోజులపాటు చేసిన సమ్మె ఫలితంగా ఉద్యోగులందరికీ కాంట్రాక్టు లేబర్ చట్టం ప్రకారం కనీస వేతనాలు చెల్లిస్తామని లేబర్ కమీషనర్ గారి సమక్షంలో ఇడిఎస్ కమీషనర్ గారు వ్రాతపూర్వకంగా సంఘంతో ఒప్పందం చేసుకున్నారు. ఆ విధంగా జిల్లాకో పద్దతిలో వేతనాలిస్తున్న స్థితి నుండి రాష్ట్రమంతా క్యాడర్ల నారీ ఒకే వేతనాలు అమల్లోకొచ్చాయి.

ఒప్పందం జరిగిన తరువాత కనీస వేతనాలను సవరిస్తూ ప్రభుత్వం జీవో నెం 6ను 2009 ఆగస్టు 18న విడుదల చేసింది. సవరించిన వేతనాల జీవో విడుదలై 16 నెలలు అవుతున్నా ప్రభుత్వంగాని, సిఎస్పిలు గాని జీవో ప్రకారం వేతనాలు చెల్లించడం లేదు. ఒకవైపు నిత్యావసర వస్తువుల ధరలు ఆకాశాన్నంటుతున్నాయి. కాని వేతనాలు పెరుగుదలలో ఎలాంటి మార్పు లేదు. ముఖ్యమంత్రులు మారుతున్నారు. కాంట్రాక్టర్లు మారుతున్నారు కాని ఉద్యోగుల జీవితాలలో మార్పులేదు. మరోవైపు నెలల తరబడి వేతనాలు రాకపోవడంతో అర్ధాకలితో, అప్పుల పాలవుతున్నారు. ఇంటి అద్దెలు కట్టలేక అవమానాలు భరిస్తున్నారు.

కనీస వేతనాలు అమలు చేయాలి. నెలనెల వేతనాలు సకాలంలో చెల్లించాలని ప్రభుత్వం దృష్టికి ఎన్నిసార్లు తీసుకెళ్ళినా కాంట్రాక్టర్లతో కనీస వేతనాలు అమలు చేయించలేకపోయింది. నవంబర్ 8న ఇడిఎస్ డైరెక్టర్ సమక్షంలో కాంట్రాక్టర్లతో జరిగిన చర్చల సందర్భంగా జీవో నెం 6 అమలు చేయాలని, ఇఎస్ఐ, పిఎఫ్ సరిగా చెల్లించాలని, అపాయింట్మెంట్ లెటర్స్ వారంలోపు ఇవ్వాలని ఇడిఎస్ డైరెక్టర్ చెప్పినది కూడా అమలు చేయలేదు. ఫలితంగా ఈ 16 నెలల కాలంలో ఒక్కో మేనేజర్ రూ. 24,000 ఆపరేటర్ రూ. 22,800 సెక్యూరిటీ గార్డ్స్, ఆఫీస్ బాయ్స్ రూ. 18,304 లు నష్టపోయారు. దీనిని రాష్ట్ర వ్యాప్తంగా లెక్కవేస్తే రూ. 7,81,28,000లు కాంట్రాక్టర్ల జేబుల్లోకి చేరిపోయాయి.

ఈ విధంగా ప్రభుత్వం, కాంట్రాక్టర్లు కలిసి ఉద్యోగుల కష్టాన్ని కొల్లగొట్టారు.

పిఎఫ్ కట్ అవుతోంది. స్లిప్లు రావడం లేదు. ఇఎస్ఐ కట్ చేస్తున్నారు. వైద్యం అందడం లేదు. ఈ డబ్బులన్ని కాంట్రాక్టర్ల జేబుల్లోకి వెళుతున్నాయి. అంతేకాకుండా అక్రమ తొలగింపులు, ట్రాన్స్ఫర్స్ పేరుతో యాజమాన్యాలు వేధింపులకు పాల్పడుతున్నాయి. గుంటూరు, ప్రకాశం, నెల్లూరు జిల్లాలలో ఉద్యోగుల వద్ద నుండి లక్షా యాభైవేల రూపాయలు కాంట్రాక్టర్లు డిపాజిట్ల పేరుతో సేకరించి పెట్టుకొని ఉద్యోగులను కట్టు బానిసలుగా పనిచేయించుకుంటున్నారు.

కంప్యూటర్లు, ప్రింటర్లు పనిచేయడం లేదు. అనేకచోట్ల టాయ్లెట్, మంచినీరు వంటి కనీస సౌకర్యాలు కూడా ఉండడం లేదు. సర్వీసులు రోజు రోజుకు పెరుగుతున్నాయి. పని ఒత్తిడి పెరిగిపోతోంది. ఒత్తిడిలో ఏదైనా పొరపాటు జరిగి అకౌంట్స్ టాలీ కాకుంటే మహిళా ఉద్యోగులను కూడా అర్ధరాత్రి వరకు నిర్బంధించిన ఘటనలు జరుగుతున్నాయి. కాంట్రాక్టర్ మారినప్పుడల్లా అపాయింట్మెంట్ లెటర్స్ ఇవ్వడం వలన సంవత్సరాల తరబడి చేసిన సర్వీస్కి గుర్తింపు లేకుండా పోతున్నది. పాత కాంట్రాక్టర్ గ్రాట్యూటీ చెల్లించడం లేదు. క్రొత్త కాంట్రాక్టర్లు నిబంధనల పేరుతో నెలల తరబడి వేతనాలు ఇవ్వడం లేదు. కొత్తగా కాంట్రాక్టు తీసుకున్న హెచ్సీఎల్, డిఎంసి కంపెనీలు అపాయింట్మెంట్ లెటర్స్ ఇవ్వలేదు. ఇఎస్ఐ, పిఎఫ్ చెల్లించడంలేదు కాని వేతనాలలో కట్ చేస్తున్నారు. కాంట్రాక్టర్లు ఇష్టారాజ్యంగా వ్యవహరించినా ఇడిఎస్ వారిని నియంత్రించడంలేదు.

ఇలాంటి దుర్భర పరిస్థితిలో ఉద్యోగాలు చేయలేమని కొంతమంది ఉద్యోగాలు మానేస్తుంటే ఆ స్థానంలో కొత్తవారిని నియమించకుండా ఉన్న వారితోనే ఆ పని కూడా చేయిస్తున్నారు. జీతం బెత్తదు చాకిరి బారెడు అన్న చందంగా మారిపోయాయి. నిర్లక్ష్యం వీడి సమస్యలు పరిష్కారం చేయాలంటే అందరూ ఐక్యంగా ఉద్యమించడం మినహా మరో మార్గం లేదు.

- 1) ఇ-సేవా ఉద్యోగులకు జీవో నెం 6 ప్రకారం కనీస వేతనాలు అమలు చేయాలి.
 - 2) ప్రతి నెల మొదటి వారంలో వేతనాలు చెల్లించాలి
 - 3) ఇఎస్ఐ, పిఎఫ్ అమలు చేయాలి.
 - 4) అపాయింట్మెంట్ ఆర్డర్స్ ఇవ్వాలి.
 - 5) ఇ-సేవ కేంద్రాలలో కనీస వసతులు కల్పించాలి
- న్యాయమైన డిమాండ్లకోసం పోరాడుతున్న ఇ-సేవ సమ్మెకు ప్రజలందరూ మద్దతు తెలపాలి. వారి సమస్యల పరిష్కారానికి ప్రభుత్వం మీద ఒత్తిడి తేవాలి.

తొటమాలి తెలివి

అనగనగా ఒక రాజు ఉండేవాడు. అతను కళలే కాక రకరకాల విద్యల పట్ల కూడా ఆసక్తి కనబర్చేవాడు. ఆయన ఆస్థానంలో కళాకారులకు, పండితులకు ప్రాధాన్యత ఉండేది. ఈ విషయం తెలిసి పొరుగు గ్రామం నుంచి ఒక వ్యక్తి రాజుగారి ఆస్థానానికి వచ్చాడు. అతను మైనంతో తయారుచేసిన ఒక మొక్కను తీసుకువచ్చాడు. సహజంగా ఉండే మొక్కకు ఏమాత్రం తీసిపోకుండా దానితో పాటు ఒక నిజమైన మొక్కను కూడా చిన్న



మట్టికుండీలో పెట్టి రెండింటినీ ఒకచోట ఉంచాడు.

ఆ రెండు మొక్కల్ని రాజుగారి ఆస్థానంలో ప్రదర్శించాడు. “రాజా! తమ ఆస్థానంలో ఉన్న వారు ఈ రెండు మొక్కల్లో ఏది సహజమైనదో గుర్తిస్తే వారు తెలివికలవారు. అయితే ఒక షరతు. ఆ మొక్కలను ఎవరూ ఏ విధంగానూ తాకరాదు” అని వివరించాడు.

రాజు తన ఆస్థానంలో ఉండే మంత్రుల్ని, సలహాదారుల్ని అందర్ని పిలిపించాడు. “మీకు ఒక పరీక్ష పెడుతున్నాను ఈ పరీక్షలో గెలిచిన వారికి తగిన బహుమతి లభిస్తుంది” అని ప్రకటించాడు.

రాజుగారి ఆస్థానంలో ఉండే మహామహులు అందరూ పోటీకి సిద్ధపడ్డారు. ఆ మొక్కలు రెండూ ఒకదానికి మించి మరొకటి సహజంగా కనిపిస్తున్నాయి. ఏది అసలయినదో ఎవ్వరూ గుర్తించలేకపోయారు. సలహాదారులు, మంత్రులు అందరూ ఆ పరీక్షలో విఫలమయ్యారు. చివరికి ఒక తోటమాలి అక్కడకు వచ్చాడు. అతన్ని చూసి అందరూ హేళన చేశారు. “పెద్దపెద్ద వాళ్ళే ఏం చెప్పలేకపోయారు. నువ్వేం చెప్పగలవు?” అంటూ అవమానించారు. ఆ వ్యక్తి వారిని ఏమాత్రం పట్టించుకోకుండా పరీక్షకు సిద్ధపడ్డాడు. మంత్రి పోటీ షరతు వివరించాడు. అతను ఆ రెండు మొక్కలకు కొన్ని నీళ్ళు పోశాడు. ఒక మొక్కకు పోసిన నీరు అలాగే ఉంది, మరొక మొక్క మాత్రం నీళ్ళను పీల్చుకుంది. నీళ్ళను పీల్చిన మొక్కను సహజమైన మొక్కగా నిర్ధారించి పోటీలో గెలిచాడు. తోటమాలి తెలివికి రాజు ప్రశంసించి తగిన బహుమతితో సత్కరించాడు. ఆ సత్కారం పొందిన తోటమాలి ఎంతో సంతోషించాడు.

నీతి : ఎవ్వరినీ తక్కువ అంచనా వేయకూడదు.

అభివృద్ధికి నోచుకోని దళితవాదలు

అగ్రకులోన్మాదులు దళితులను అంటరానితనం, కులవివక్షకు గురిచేస్తుంటే కేంద్ర, రాష్ట్ర ప్రభుత్వాలు దళితవాదల అభివృద్ధిపట్ల కులవివక్షను పాటిస్తున్నాయి. గ్రామాల్లో, పట్టణాల్లో అగ్రకులాలు, ధనికవర్గాలుండే వాడలు అభివృద్ధి చెందుతుంటే దళితవాదలు ఎలాంటి సౌకర్యాలు లేక మురికి వాడలుగా ఉన్నాయి. పాలకులు నిధులు కేటాయించి ఖర్చు చేయడంలో వివక్ష పాటించటం వల్లే అభివృద్ధికి నోచుకోలేదు. ప్రభుత్వం ఇప్పటికైనా స్పందించి దళితవాదల అభివృద్ధికి ప్రత్యేక పథకం ప్రారంభించి బడ్జెట్లో 20, 080.42 కోట్లు కేటాయించి ఖర్చు చేయాలని గత 19 సంవత్సరాలలో కోత విధించిన ఎస్సీ సబ్ ప్లాన్ నిధులు రూ.21,604 కోట్లు దళితేతరులకు ఖర్చు చేసిన 4 వేల కోట్లు తిరిగి కేటాయించాలని కులవివక్ష వ్యతిరేక పోరాట సంఘం, వ్యవసాయ కార్మిక సంఘం రాష్ట్ర కమిటీలు డిమాండ్ చేస్తున్నాయి. అభివృద్ధిలో వాటకై దళితులంతా సంఘటితంగా పోరాడాలని పిలుపునిస్తున్నాయి.

రాష్ట్రంలో దళితుల జనాభా 2010 అంచనాల ప్రకారం ఒక కోటి 40 లక్షలు (17%) ఉన్నారు. రాష్ట్రంలో మొత్తం 26,613 గ్రామ పంచాయితీలు, 72,108 ఆవాసాలు 55,972 దళితవాదలున్నాయి. 39 లక్షల దళిత కుటుంబాలు గ్రామాల్లో 80 శాతం, పట్టణాల్లో 20 శాతం ఉన్నారు. దళితుల జనాభా 40 శాతం ఉన్న గ్రామాలు 9,189 ఉన్నాయి. దళితవాదలు ఊరికి దూరంగా వెలివేశారు. తక్కువ ప్రాంతంలో ఎక్కువ కుటుంబాలు నివాసముంటుంటే ధనికుల వాడలు తక్కువ సంఖ్య ఉండి ఎక్కువ భూమిలో నివాసముంటున్నారు.

ఇండ్లస్థలాలు : రాష్ట్రంలో 13 లక్షల కుటుంబాలకు ఇండ్లస్థలాలు లేవు. (పట్టణాల్లో మరింత ఇబ్బందిగా ఉంది.) ఇండ్ల స్థలాలు లేక ఒక గది, గుడిసెల్లోనే రెండు, మూడు కుటుంబాలు నివాసముంటున్నాయి. 3 లక్షల 12 వేల మందికి ఇందిరమ్మ ఇండ్లు మంజూరైనా ఇండ్లస్థలం లేక నిర్మాణాలు చేసుకోలేకపోయారు. మొత్తం 13 లక్షల కుటుంబాలలో గ్రామాల్లో ఉన్న 6 లక్షల కుటుంబాలకు 3 సెంటు చొప్పున 18 వేల ఎకరాలు, పట్టణాల్లో 7 లక్షల కుటుంబాలకు 100 గజాల చొప్పున 14,463 ఎకరాలు, మొత్తం 32,463 ఎకరాల భూమిని ప్రభుత్వం ఇండ్లస్థలాలకు కేటాయించాలి.

ఇండ్లు : దళితులకు 12 లక్షల 76 వేల 902 ఇందిరమ్మ ఇండ్లు మంజూరైనా 6,06,548 ఇండ్లు మధ్యలోనే నిలిచి మొండి గోడలుగా మిగిలాయి. ఎస్సీ, ఎస్టీలకు 20 వేలు అదనంగా ఇస్తామన్న నిధులు మూడవ దశకు ముందే పూర్తి చేసుకున్నందుకు ఇవ్వమంటున్నారు. వారంతా అప్పుల్లో కూరుకొని పోయారు. ఇందిరమ్మ ఇల్లు వ్యయం ఒక లక్ష రూపాయలకు పెంచి 13 లక్షల ఇండ్లు నిర్మాణానికి 13 వేల కోట్లు, మధ్యలో నిలిచిపోయిన 2,94,724 ఇండ్లకు 1,473.62 కోట్లు, 20 వేలు అదనంగా ఇవ్వాలని 6 లక్షల ఇండ్లకు 1200 కోట్లు మొత్తం 15,674 కోట్లు కేటాయించి ఇండ్ల నిర్మాణాలను పూర్తి చేయాలి.

మంచినీటి సౌకర్యం : ప్రభుత్వ లెక్కల ప్రకారం 10 వేల 075 (18 శాతం) దళితవాదలకు నేటికి మంచినీటి సౌకర్యం లేక కలుషిత నీటితో అనారోగ్యాలకు గురౌతున్నారు. వాస్తవానికి 40 శాతం దళితవాదలకు లేదు. మంచినీటి సౌకర్యం ఉందంటున్న వాడల్లో వాటర్ ట్యాంక్లు, బోర్లు ఉన్న దళితవాదలకు నీరు వదలరు, కొన్ని గ్రామాల్లో దళితుల నిధులతో ట్యాంక్లు, పైప్లైన్లు నిర్మించినా దళితవాదలకు మంచినీరు ఇవ్వడం లేదు. తగినన్ని పబ్లిక్ ట్యాప్లు ఉండవు. ఇంటింటికి నల్లలు తీసుకునే స్తోమత లేదు. రక్షిత మంచినీటి కోసం ప్రతి దళితవాదకు 2 లక్షల చొప్పున 10,075 వాడలకు 201.50 కోట్లు, 45,895 నీటి సౌకర్యం మెరుగుపర్చేందుకు లక్ష రూపాయల చొప్పున 458.92 కోట్లు మొత్తం 661.42 కోట్లు కేటాయించాలి.

మరుగుదొడ్లు : దళితులలో 80 శాతం కుటుంబాలకు మరుగుదొడ్ల సౌకర్యం లేక నిత్యం అవస్థలు పడుతున్నారు. మహిళలలు అవమానాలు, అనారోగ్యాలకు గురౌతున్నారు. మరుగుదొడ్ల నిర్మాణానికి ప్రభుత్వం ₹ 2,700 ఇస్తున్న సరిపోక నిర్మించుకోవడంలేదు. ₹ 5 వేల చొప్పున 35 లక్షల కుటుంబాలకు మరుగుదొడ్ల నిర్మాణానికి 1750 కోట్లు కేటాయించాలి.

కమ్యూనిటీ హాల్స్ : దళితవాదల్లో చిన్న ఇండ్లు, వీధులు ఉంటుండగా పెండ్లిలు, ఫంక్షన్ తదితర కార్యాలకు సౌకర్యం లేకుండా పోయింది. పట్టణాల్లో ఫంక్షన్ హాల్స్ కు రెంట్ చెల్లించే స్తోమత లేదు. కమ్యూనిటీ హాల్స్ నిర్మాణానికి బడ్జెట్లో నిధులు కేటాయించకుండా జిల్లా పరిషత్కు అప్పగించారు. ఉపాధి హామీ పనులతో నిర్మించాలని సూచించారు. దళితుల జనాభా అధికంగా ఉన్న 15 వేల గ్రామాలకు కమ్యూనిటీ హాల్స్ నిర్మాణానికి 5 లక్షల చొప్పున 750 కోట్లు కేటాయించి నిర్మించాలి.

రోడ్లు, డ్రైనేజీ : దళితవాదల వీధులు చిన్న చిన్న గళ్ళీలుగా గుంతలతో మట్టిరోడ్లు ఉంటున్నాయి. డ్రైనేజీ సౌకర్యం లేక, ఊరి మురికినీరంత దళితవాదలకు చేరి అంటువ్యాధుల బారిన పడుతున్నారు. దళితవాదల పేర్లతో రోడ్లు, డ్రైనేజీలకు నిధులు కేటాయించి దళితేతరవాదలు, ప్రాంతాలకు ఖర్చు చేస్తున్నారు. 39 వేల దళితవాదలకు రోడ్లు, డ్రైనేజీ సౌకర్యం కల్పించుటకు 3 లక్షల చొప్పున 1,239.72 కోట్లు కేటాయించాలి.

సృశాన స్థలాలు : దళితులకు గుడిసెకింత స్థలం లేకపోగ చనిపోయిన తర్వాత సమాధికి 6 అడుగుల జాగా లేని దుస్థితి నెలకొన్నది. 10 వేల గ్రామాల్లో సృశాన స్థలాలు లేవని అంచనా. దళితులకు సొంత భూములు లేవు. దూరంగా ఉన్న నదులు, కుంటలు, వాగులు, రైల్వే ట్రాక్ల దగ్గరకు శవాలు తీసుకెళ్ళి సమాధులు చేసుకోవాల్సిన దుస్థితి ఏర్పడింది. కొన్ని గ్రామాల్లో ఉన్న కొద్దిపాటి సృశాన స్థలాలను సైతం పెత్తందార్లు ఆక్రమించుకున్నారు. కెవిపిఎస్ ఆధ్వర్యంలో ప్రతి దళితవాదకు 2 ఎకరాల సృశాన స్థలాలు ఇవ్వాలని శవపేటికలతో కలెక్టర్ ఆఫీసులు, ఛలో అసెంబ్లీ నిర్వహించగా అన్నిమతాల వారికి సృశాన స్థలాలు 3 సంవత్సరాలలో కేటాయిస్తామని జీవో నెం 1235 ప్రభుత్వం విడుదల చేసి 3 సంవత్సరాలు గడిచిన అమలుకు నోచుకోలేదు. 10 వేల గ్రామాలకు 2 ఎకరాల చొప్పున 20 వేల ఎకరాలు వెంటనే కేటాయించాలి. ప్రభుత్వ భూమి లేని దగ్గర కొనుగోలు చేసినా ఇవ్వాలి.

- హరూన్

ఇది కథ కాదు

గత నెల తరువాయి భాగం

“నాయకులు మాట ఇవ్వగానే

అయిపోతాండా! ఆ మాట ఆచరణకు

రావాలంటే సమయం పట్టదా? అసలే వాళ్ళు

బిజి మనుషులు వాళ్ళకంటూ సవాలక్ష పనులు

చక్కబెట్టుకోవాల్సినయి ఉంటాయి.. ఏమైతేనేం

సమయం తీసుకున్న కూడా ఏదో చేద్దామని ప్రయత్నం

చేసిండ్లు.. కాని వాళ్ళ చేష్టలు హనుమంతుని ముందు కుప్పిగంతులు అయినయి..”

“ఇక లాభం లేదు. మీరందరికందరు రాండ్లి. ముఖ్యమంత్రిని కలుద్దాం” అన్నారు.

“ సరే ఏం చేద్దాం ఆవద మనది ” అని నచ్చిచెడి అందరికందరు ముఖ్యమంత్రిని కలవడానికి పోయిండ్లు..వాళ్ళు చెప్పిందంతా ఆయన కండ్లు మూసుకుని విన్నాడు.. చివరికి కండ్లు తెరిచి “ నేనేం చేయాలి. అంటూ ఎదురు ప్రశ్న వేసేసరికి తెల్లబోవటం వీళ్ళ వంత్తెంది.. మళ్ళీ పురాణం చెప్పడానికి సంసిద్ధమయ్యేసరికి “ ఆయన ఆ మాట కూడా వినకుండానే ” “సరే చూద్దాం” అంటూ లేచి పోయిండు..

“ పాపం ముఖ్యమంత్రి ఏమైన చేసేవాడేమో కాని కేంద్రమంత్రి దిగ్విజయసింగ్నుంచి వచ్చిన “ఫోన్” ఆయన ఆర్కె కార్మికుల సమస్యమీద కన్నెత్తికూడా చూడకుండా చేసింది.

ఆర్కె కంపెని కాంట్రాక్టు కార్మికులు సమావేశం అయ్యిండ్లు.. వాళ్ళకు ఇప్పుడు ఏం చెయ్యాలో అర్థం కావటంలేదు.

వారికి నాయకత్వం వహిస్తున్న ఆ యువకుడు ముందు నిలిచి మాట్లాడసాగిండు..

“ మనకిప్పుడు అన్ని దారులు మూసుకుపోయాయి” అంటూ మొదలు పెట్టాడు గతంలో ఎన్నడు లేని విధంగా ప్రమాదాలపై అక్రమంగా పెట్టిన కేసులు ఎత్తి వేయాలని మనం సమ్మె మొదలు పెట్టాం.. అంతకు మించి మనం సమాన పనికి సమాన వేతనాలు కావాలని కాని, పని గంటలు, కనీస వేతనాలు చట్ట ప్రకారం పిఎఫ్ వర్తించాలనే డిమాండ్లు ఏమి కోరటంలేదు.. ఇవన్నీ చోట్లలో ఉన్నవే.. అయినా అమలుకావటంలేదు. అయినా మనం అమలు జరుపాలని కూడా కోరడంలేదు.. అక్రమంగా పెట్టిన కేసులు ఎత్తివేసి, మా పనులు మమ్ముల్ని చేసుకోనివ్వండి అంటున్నాం” అతను క్షణకాలం ఆగిపోయి అందరివైపు పరిశీలనగా చూసిండు.. మళ్ళీ మొదలుపెట్టిండు.

“ మనం న్యాయం కోసం చట్టాలను ఆశ్రయించాం కోర్టులను ఆశ్రయించాం.. చివరికి మంత్రులను ,ముఖ్యమంత్రులను కలిసాం. కాని మనకు న్యాయం జరుగలేదు.. మన బాధలు ఎవరు పట్టించుకోలేదు. ఎందుకు?” అతను ఒక క్షణం ప్రశ్నిస్తూ అందరివైపు చూసిండు..

అందరు ఆసక్తిగా మౌనంగా, అనగా అతని మాటలు ఆలకించసాగారు..

“ మన సమస్య చిన్నది.. కాని ఆర్కె కంపెని చిన్నదికాదు. ఆ కంపెని యజమాని మాణిక్జైన్ కాంగ్రెసు పార్టీలో ప్రముఖుడు.. చత్తీస్ఘడ్, జార్ఖండ్ రాష్ట్రాల కాంగ్రెసు వ్యవహారాల ఇంచార్జి.. చత్తీస్ఘడ్, జార్ఖండ్ అంటే మన దేశంలోనే అత్యంత పేద ప్రజలున్న ధనిక రాష్ట్రాలు.. అక్కడ అటవీ సంపద మించి.. ఆ అడవిలో అపార ఖనిజ సంపదలున్నాయి.. ఆ సంపద మీద కన్నేసిన దోచుకుంటున్న బహుళాజాతి సంస్థలున్నాయి. వాటికే కేంద్ర, రాష్ట్ర ప్రభుత్వాల అండదండలున్నాయి.. చిదంబర రహస్యాలున్నాయి.. ఈ మొత్తం దోపిడీని చక్కబెట్టే పనిలో ఆర్కె కంపెని యజమాని మాణిక్జైన్ ప్రధాన పాత్ర వహిస్తున్నారు. ఆయనతో కేంద్ర మంత్రులైన మోతిలాల్ వోరా, దిగ్విజయ్ సింగ్ వంటి వాళ్ళుఆయన కంపెనిలో ప్రత్యక్ష భాగస్వాములు కాగా, పరోక్ష భాగస్వాముల చిదంబర రహస్యాలు మనకు తెలియనివి ఎన్నో ఉన్నాయి. అధికారం అంగబలం అర్థబలం ఉన్న ఆర్కె కంపెనీతో పేగులు ఎండుకపోయి ఆకలితో నకనకలాడే మనం పోరాటానికి దిగాం.. నిజమే మనకు వానికున్న ఏ బలం లేకపోవచ్చు..కాని మనది న్యాయ పోరాటం.. ఆకలి పోరాటం.. ఎప్పటికైనా న్యాయమే గెలువాలి.. అన్యాయం నశించాల్సిందే “అన్నాడతను దృఢంగా”

“మరైతే ఏం చేద్దాం” ఎవరో కోపంతో అరిచిండు..

“మనల్ని తీసేసి, వేరే ప్రాంతం నుండి కూలీలను తెచ్చి పనులు చేయిస్తున్న పనులను బంధు పెట్టించటం..

పేదోనికి పేదోనికి మధ్య పోటీ పెట్టినవాని ఎత్తులను చిత్తు చేయటానికి పనులు చేస్తున్న వేరే ప్రాంత కార్మికులకు శాంతియుతంగా నచ్చుచెప్పి పనులు బంధుపెట్టి సహకరించాలని కోరుదాం” అన్నాడతను..

“మరైతే ఆలస్యం ఎందుకు పదండి”

సమ్మెలో ఉన్న ఆర్కె కార్మికులు పనులు బంధు పెట్టించటానికి వస్తున్నారని తెలిసి వందలాదిమంది పోలీసులు ఓపెన్ కాస్టు గని మీద మొహరించిండ్లు.. అదే ఆర్కె కంపెనిలో ప్రమాదం జరిగి కండ్లు పోయిన శ్రీనివాసుకు, మట్టికుప్పలమీద డంపరు బోల్తాపడి రెండు కాళ్ళు విరిగిపోయి అవిటివాడైనా డంపర్ ఆపరేటర్ రాజనర్సుకు న్యాయం చేయాలని, ప్రమాదాలపై చట్ట ప్రకారం కేసులు పెట్టాలనే ఆలోచన కూడా చెయ్యని సర్కిల్ ఇప్పుడు ఆగమేఘాల మీద వందలాది మంది పోలీసులతో వచ్చి చేరాడు..

అటు తరువాత జరిగిందేమిటి?

శాంతియుతంగా సమ్మెకు సహకరించాలని కోరటానికి వచ్చిన ఆర్కె కార్మికుల మీద లారీలు విరిగినయి. నెత్తురు చిమ్మింది.. ముప్పుయి ఎనిమిది మందిని అరెస్టు చేసి వాళ్ళమీద అటెంప్ట్ మర్డర్ కేసు పెట్టడానికి సర్కిల్ చాలా బిజిగా ఉన్నారు. ముఖ్యంగా వాళ్ళకు నాయకత్వం వహిస్తున్న ఆయువకుని మీదకోపంతో ఉన్నాడు.

పి.చంద్

23 ఫిబ్రవరి 2011 ఛలో పార్లమెంటుకు సిపిఎస్ఐయు పిలుపు

15 డిసెంబర్ 2010నాడు సమావేశమైన సిపిఎస్ఐటియు కోర్ గ్రూపు 23 ఫిబ్రవరి నాడు కేంద్ర ప్రభుత్వరంగ సంస్థల కార్మికులు న్యూఢిల్లీకి తరలిరావాలని పిలుపునిచ్చింది. నేటి ప్రభుత్వం ఆర్థికరంగంలో నియంత్రణలను ఎత్తివేయడమే కాకుండా, పెట్టుబడుల ఉపసంహరణ ప్రక్రియను వేగవంతం చేస్తోందని అభిప్రాయపడింది. 2010-2011 ఆర్థిక సంవత్సరంలో తాను నిర్దేశించుకున్న రూ. 40,000 కోట్ల పెట్టుబడుల ఉపసంహరణ లక్ష్యాన్ని మించి పోవాలని కోరుకుంటోంది. ప్రస్తుతదశలో ఇప్పటివరకూ సట్లెజ్ జల విద్యుత్ నిగమ్, ఇఐఎల్, ఎన్ఎండిసి, ఎన్హెచ్పిసి, ఎన్టిపిసి, ఆర్ఐసి, కోల్ ఇండియా లిమిటెడ్, పవర్గ్రిడ్ కార్పొరేషన్ లిమిటెడ్, మాంగనీస్ ఓర్ ఇండియా లిమిటెడ్, షిప్పింగ్ కార్పొరేషన్ లో పెట్టుబడుల ఉపసంహరణ ప్రక్రియ పూర్తి అయింది. డిసెంబర్ 2010 కల్లా హిందుస్తాన్ కాపర్ ను లక్ష్యంగా పెట్టుకున్నారు. ఐఓసి, ఓఎన్జిసి, సెయిల్ లను ప్రస్తుత ఆర్థిక సంవత్సరం నాలుగో భాగంలో చేయాలని ఆశిస్తున్నారు. ఈ రకంగా పెట్టుబడులను ఉపసంహరించి, ప్రస్తుత ఆర్థిక సంవత్సరంలోనే రూ. 59,000 కోట్లు సమీకరించాలని ప్రభుత్వం ఆశ్రితతో ఉంది.

ఇదే సమయంలో మనం గమనించినట్లయితే శాశ్వత కార్మికుల సంఖ్య క్రమానుగతంగా తగ్గుతూ వస్తోంది. 1980లో 23 లక్షలుగా ఉన్న వీరి సంఖ్య కాస్తా 2007-08 కల్లా 15.7 లక్షలకు పడిపోయింది. దీనితోపాటు కాంట్రాక్టు కార్మికుల సంఖ్య వేగంతో వేగంగా పెరుగుతూ వాళ్ళంతా కూడా శాశ్వత స్వభావంగల పనులలో నియమించబడుతున్నారు. ఎన్నో కేంద్ర ప్రభుత్వరంగ సంస్థలలో మొత్తం శ్రమశక్తిలో కాంట్రాక్టు కార్మికుల సంఖ్య 50 శాతాన్ని దాటిపోయింది. ఒక్కమాటలో చెప్పాలంటే, కాంట్రాక్టు కార్మికులు సంఖ్యాపరంగా పెద్ద శక్తిగా అవతరించారని మనం అర్థం చేసుకోవాలి. వీళ్ళు వేతనాలు, భత్యాలు, సామాజికభద్రత, రక్షణల వంటి వాటితోపాటు ఉద్యోగ నియామక నిబంధనలలో అన్యాయానికి గురవుతూ తీవ్ర దోపిడీ చేయబడుతున్నారు. ఒకే పనిచేస్తోన్న శాశ్వత కార్మికులతో పోలిస్తే వీళ్ళ జీతాలు దారుణంగా తక్కువగా ఉన్నాయి. సంబంధిత పరిశ్రమల్లోని ప్రధాన నిర్వహణా కార్యకలాపాలలో ఈ కాంట్రాక్టు కార్మికులను నియమించడం వల్ల, వీళ్ళ పాత్ర లేకున్నట్లయితే ఆ సంస్థ ఉత్పత్తి కార్యక్రమం కుప్పకూలే పరిస్థితి ఏర్పడింది. ఉత్పాదకత మరియు లాభాల్లో వారి పాత్రను, వారి సంఖ్యాబలాన్ని గుర్తించడానికి నిరాకరించబడమంటే అది పరిశ్రమకే ప్రమాదకరంగా మారడమే కాకుండా, ట్రేడ్ యూనియన్ ఉద్యమానికి కూడా తీవ్రమైన ప్రమాదంగా మారుతుంది. శాశ్వత కార్మికులతో పూర్తిగా సమానంగా పరిగణించలేనట్లయితే, కాంట్రాక్టు కార్మికులకు మరింత మెరుగయిన ప్రయోజనాలను హామీ ఇవ్వాలి ఉంది.

23 ఫిబ్రవరి 2011 నాడు “ఛలో పార్లమెంటు” పిలుపులో ప్రభుత్వరంగ సంస్థల కార్మికుల సంబంధిత నిర్దిష్ట సమస్యలేకాకుండా, ప్రభుత్వం అనుసరిస్తున్న తిరోగామి విధనాలను ప్రతిఘటించేందుకు కూడా నిర్దేశించబడింది. చిల్లర వర్తకంలో 100 శాత విదేశ ప్రత్యక్ష పెట్టుబడి అనుమతించటం, యూరోపియన్ యూనియన్స్ తో స్వేచ్ఛా వాణిజ్య ఒప్పందం మొదలైనవి దీనిలోకి వస్తాయి. దీనితోపాటు కార్మిక చట్టాలలో మార్పులు, పెన్షన్ ప్రైవేటీకరణ చేసి కార్మికుల ట్రేడ్ యూనియన్ హక్కులు మరియు సామాజిక భద్రతా హక్కులను తీవ్రంగా కుదించేయడం జరుగుతోంది. దీని వలన జాతీయ ఆర్థిక వ్యవస్థ మీద తీవ్ర ప్రతికూల ప్రభావం చూపుతుండగా, కార్మికవర్గ సమూహం జీవితాలు మరియు జీవనోపాధి మీద ప్రత్యక్షంగా ప్రభావం చూపుతుంది.

ఇటువంటి నేపథ్యంలో, దేశంలోని ట్రేడ్ యూనియన్ ఉద్యమం ఐక్యంగా ఇచ్చిన “ఫిబ్రవరి 23, 2011 ఛలో పార్లమెంటు” పిలుపు నయాఉదారవాద పాలనకు వ్యతిరేకంగా సాగుతున్న కార్మికవర్గ ఐక్యపోరాటాన్ని మరింత ముందుకు తీసుకుపోతుంది. ఈ దిశలో ఈ పిలుపు అత్యంత ప్రాధాన్యమైనదని సిపిఎస్ఐటియు కోర్ గ్రూపు దృఢంగా విశ్వసిస్తోంది. ట్రేడ్ యూనియన్ ల అనుబంధాలకు అతీతంగా అన్ని ప్రభుత్వరంగ సంస్థల్లోని కార్మికులు వేలాదిగా పాల్గొని “ఛలో పార్లమెంటు” పిలుపుని విజయవంతం చేయాల్సిందిగా సిపిఎస్ఐటియు కోర్ గ్రూపు విజ్ఞప్తి చేస్తోంది.

సం/-

హెచ్.మహదేవన్
ఎఐటియుసి

సం/-

స్వదేశ్ దేవ్ రాయ్
సిఐటియు

సం/-

ఆర్.ఎ.దేశాయ్
హెచ్ఎంఎస్

సం/-

బి.వి.మనోహర్
జాయింట్ యాక్షన్ ఫ్రంట్

సం/-

జె.రాఘవరావు
పియస్యు ట్రేడ్ యూనియన్
కో-ఆర్డినేషన్ కమిటీ, హైదరాబాద్

మధ్యాహ్నభోజన కార్మికులు :

దాదాపు 20 లక్షల మంది కార్మికులు, వారిలో ఎక్కువ మంది మహిళలు, సామాజికంగా, ఆర్థికంగా వెనుకబడినవారు పిల్లలకు అన్నం వండి పెడుతున్నారు. వీరిలో 40 శాతం మంది వితంతువులు. దేశంలో ఉన్న కుల, వర్గ అడ్డంకులను ఛేదించేందుకు సామాజికంగా వెనుకబడిన తరగతుల నుండి నియామకాలు జరిగాయి. దేశ భవిష్యత్తును తీర్చిదిద్దటంలో సహాయపడే వీరిని కనీసం కార్మికులుగా గుర్తించలేదు.

భోజనం తయారు చేయటానికి, వడ్డించటానికి, పాత్రలు కడుక్కోవడానికి రోజుకి 5 నుండి 6 గంటలు పని చేయాలి. కానీ వారికి కనీస వేతనాలు చెల్లించటంలేదు. ఎటువంటి సామాజిక భద్రతా పథకాలు వారు పొందటం లేదు. వంట వండేందుకు తగిన సౌకర్యాలు లేవు. ఈ మధ్యకాలం వరకూ నెలకు ₹ 100 నుండి ₹600 ల వరకే చెల్లించారు. అది కూడా రెగ్యులర్ గా ఇవ్వలేదు.

ఒక్కో విద్యార్థిని/విద్యార్థికి 40 నుండి 50 పైసల వంతునే మధ్యాహ్న భోజన కార్మికులకు చెల్లించినందున, వండే వారి కొరత ఏర్పడిందని ప్రణాళికా సంఘం కనుగొంది. 1984 నుండి అనేక రాష్ట్రాల్లో, మొత్తం దేశవ్యాప్తంగా 1995 నుండి పనిచేస్తున్న ఈ కార్మికులు హెడ్ మాస్టర్ల మీద, పంచాయితీ మెంబర్ల దయాదాక్షిణ్యాల మీద పనిచేస్తున్నారు. వీరికి సర్వీసు రూల్స్ లేకపోవటమే దీనికి కారణం.

ప్రభుత్వం ఇప్పుడు ఏం చేస్తోంది? :

దేశంలో పేదరికం పెరుగుతున్న నేపథ్యంలో మధ్యాహ్న భోజన పథకాన్ని పటిష్టం చేసి సార్వత్రికం చేయాలి. కానీ యుపిఏ ప్రభుత్వం తన సరళీకరణ విధానాల్లో భాగంగా ఈ పథకాన్ని దొడ్డిదారిన ప్రైవేటీకరిస్తున్నది. ప్రభుత్వ-ప్రైవేట్ భాగస్వామ్యం పేరుతో ఒరిస్సా, జార్ఖండ్, రాజస్థాన్ రాష్ట్రాల్లో పథకాన్ని వేదాంత వంటి బహుళజాతి కంపెనీలకు అప్పజెప్పింది. ఈ కంపెనీలు మన డబ్బులతో పనిచేస్తూ సామాజిక బాధ్యత నిర్వహిస్తున్నట్లు ఫోజుపెట్టి అవార్డులు కొట్టేస్తున్నాయి.

ఒరిస్సా రాష్ట్రంలో వేదాంత కంపెనీ అటవీ భూమిని కొల్లగొట్టి మైనింగ్ చేసుకుని లాభాలు గడించాలని చూస్తే గిరిజనులు తిరుగుబాటు చేశారు. ప్రజాభిప్రాయాన్ని తనకు అనుకూలంగా మలుచుకునేందుకు ఆ కంపెనీ అంగన్ వాడీ కేంద్రాలను, మధ్యాహ్న భోజన పథకాన్ని నిర్వహిస్తున్నది. ప్రజల డబ్బులతో ఈ కంపెనీలు తమ ప్రయోజనాలు కాపాడుకుంటున్నాయి.

మధ్యాహ్నభోజన పథకాన్ని ఇస్కాన్, నాంది ఫౌండేషన్ వంటి స్వచ్ఛంద సంస్థలకు కూడా ఇస్తున్నారు. ఈ కార్పొరేట్ స్థాయి సంస్థలు ప్రభుత్వం దగ్గర డబ్బులు తీసుకుని పథకాన్ని నిర్వహిస్తూ ఇండియాలో ఉన్న పేద పిల్లలకు భోజనం పెడుతున్నట్లు ప్రచారం చేసుకుంటున్నాయి. ఆ పేరుతో దేశ విదేశాల నుండి డొనేషన్లు దండుకుంటున్నాయి. ఈ సంస్థలలో ఎక్కువ వాటిని మంత్రులు, రాజకీయ నాయకుల బంధువులే నడిపిస్తున్నారు. ఈ రంగం లోకి ప్రవేశించిన తర్వాత ఇస్కాన్ ఆస్తులు అనేకరెట్లు పెరిగాయి. కోట్ల రూపాయలు వసూలు చేసుకుంది. ఈ అవినీతిని అంతం చేసే వ్యవస్థ లేదు. పైగా ప్రభుత్వాలు వీటికి ప్రోత్సాహం ఇస్తున్నాయి.

ఆంధ్రప్రదేశ్, మహారాష్ట్ర, హర్యానా రాష్ట్రాల్లో వండే పని స్వయం సహాయక గ్రూపులకు ఇస్తున్నారు. పేద మహిళలతో కూడిన ఈ గ్రూపులు వంటపాత్రలు తదితరాల కోసం స్వంత పెట్టుబడులు పెడుతున్నాయి. ఈ గ్రూపు సభ్యులకు ఒక్కొక్కరికి వచ్చేపారితోషికం నెలకు ₹ 250 లు మాత్రమే.

ఈ పథకం తాలూకా మరో ప్రమాదం కేంద్రీకృత వంటశాలను నడపటం. దీని వల్ల వేలాదిమంది మధ్యాహ్నభోజన కార్మికుల ఉపాధి పోతున్నది. కార్పొరేట్లు, స్వచ్ఛంద సంస్థలు, స్వయం సహాయక గ్రూపులు తాజాగా వండిన ఆహారాన్ని వడ్డించే లక్ష్యానికి తూట్లు పొడుస్తున్నాయి.

కార్మికుల తొలగింపు :

నియామకాల గురించి కేంద్రప్రభుత్వం ఏకీకృత గైడ్ లైన్సును రూపొందించలేదు. హిమాచల్ ప్రదేశ్ రాష్ట్ర ప్రభుత్వం అంతకు ముందు ప్రతి పాఠశాలకు ఇద్దరు వర్కర్లు ఉండాలన్న రూలును మార్చేసింది. 6 సంవత్సరాల నుండి పనిచేస్తున్న కార్మికులను తొలగించటం ప్రారంభించింది.

రాష్ట్ర ప్రభుత్వాల మీద బాధ్యతనెట్టేయటం :

ఇతర కేంద్ర ప్రభుత్వ పథకాల్లాగే, ఈ పథకం బాధ్యతను కూడా యుపిఏ ప్రభుత్వం, రాష్ట్ర ప్రభుత్వాల మీద నెట్టేయాలని చూస్తున్నది. వాటికి నిధులు ఇవ్వకుండా ఈ పనిచేయాలని కోరుకుంటున్నది. మధ్యాహ్న భోజనం, ఐసిడియన్ పథకాలు పూర్తిగా కేంద్ర ప్రభుత్వ పథకాలుగా ప్రారంభమయినాయి. ఇప్పుడు రాష్ట్రాలు 25 శాతం ఖర్చుపెడుతున్నాయి. ఒకటి, రెండు సంవత్సరాల్లో ఈ వాటా 50 శాతానికి పెరుగుతుంది. మధ్యాహ్న భోజన కార్మికుల పనిపరిస్థితులకు సంబంధించి ఒకేరకమైన గైడ్ లైన్స్ ఇవ్వటానికి కేంద్ర ప్రభుత్వం సిద్ధపడలేదు. నెపాన్ని కేంద్రమంత్రి రాష్ట్ర ప్రభుత్వాల మీద తోశారు.

రాష్ట్ర ప్రభుత్వాల వైఖరి :

ఎక్కువ రాష్ట్ర ప్రభుత్వాలు పథకం పట్ల, కార్మికుల పట్ల నిర్లిప్త వైఖరితో ఉన్నాయి. చాలా రాష్ట్రాల్లో నెలల తరబడి వేతనాలు చెల్లించటం లేదు. ఒక్క కేరళ రాష్ట్రంలోనే మధ్యాహ్న భోజన పథకం కార్మికులకు కనీస వేతనాలు నిర్ణయించారు. కేరళ ప్రభుత్వం రోజుకి ₹150 ల వేతనం నిర్ణయించటంతోపాటు ₹ 500ల పండగ అలవెన్స్ ను ప్రకటించింది. మధ్యాహ్న భోజన కార్మికులకు ఆరోగ్య భీమా పథకం వర్తింపజేయాలని నిర్ణయించింది.

- "వర్కింగ్ క్లాస్" నుండి



ప్రపంచానికి ప్రజాతంత్ర ఉద్యమాల సగ

పైలట్లలేని విమానాల ద్వారా పాకిస్తాన్లోని పలు రాష్ట్రాల్లో బాంబుల వర్షం కురిపిస్తున్నది అమెరికా. ఉత్తరవజీర్స్తాన్, ఇతర గిరిజన ప్రాంతాల్లో తరుచు ఇలాంటి బాంబుదాడులు జరుపుతున్నది. తన పైలట్లకు ప్రమాదం లేకుండా చూచుకుంటూ పాకిస్తాన్ పౌరులను మాత్రం చంపుతున్నది.

13 మంది పౌరులు మరణించడంతో జనవరి 23న పెషావర్లో పెద్ద ప్రదర్శన జరిగింది. 2010లోనే అనధికారికంగా విమానదాడులు ప్రారంభించింది. దాడులు రెట్టింపు అయ్యాయి. 124 దాడుల్లో 1200 మంది ప్రాణాలు కోల్పోయారు.

భారత్కు పొరుగునే ఉన్న మయన్మార్ దేశ ప్రజాతంత్ర ఉద్యమనేత, అంగ్ సాన్ సూకీ పదేళ్ళ గృహనిర్బంధం నుండి గత నవంబర్ 13న విడుదలయ్యారు. నేటికి ఆ దేశంలో సైనిక నేతల పాలనే కొనసాగుతున్నది.

దక్షిణ కొరియా వామపక్షనేత చోబోంగాను అప్పటి అధ్యక్షుడు రీసింగ్మాన్ ప్రభుత్వం ఉరితీసింది. 52 ఏళ్ళ తర్వాత దక్షిణ కొరియా సుప్రీంకోర్టు బొంగాం నిర్దోషి అని తీర్పు ఇచ్చింది. ఉత్తరకొరియాను కలుపుకోవాలని రీ కోరగా శాంతియుతంగా ఏకీకరణ జరగాలని బొంగాం అన్నారు. అధ్యక్ష ఎన్నికల్లో పోటీ చేశారు.

గూఢచర్యం నేరం మోపి ఉరితీశారు. ఇప్పటికి న్యాయం జరిగిందని 83 ఏళ్ళ ఆయన కుమార్తె అన్నారు. ఆయన సమాధి మీద ఫలకం ఇన్నాళ్ళుగా ఖాళీగా ఉంచారు. నిర్దోషిగా బయటపడిన విషయాన్ని ఇప్పుడు ఫలకం మీద వ్రాయుస్తానని ఆమె అన్నది.

మానవాభివృద్ధి సూచీని ఐక్యరాజ్య సమితి ప్రచురిస్తుంది. తమ దేశంలో జరిగిన అభివృద్ధిని ఐరాస రిపోర్టులో ప్రస్తావించలేదని క్యూబా రాయబారి నిరసన తెలిపారు.

మధ్యదరా సముద్ర తీర దేశాల్లో పాలకవర్గాలకు వ్యతిరేకంగా నిరసన సమ్మెలు జరుగుతున్నవి. ట్యునీషియా అధ్యక్షుడు పదవీచ్యుతుడైనాడు. అతని పార్టీ వారు ఎవరూ అధికారంలో ఉండరాదని ప్రదర్శకులు పట్టుబడుతున్నారు. అనేక వారాలపాటు పాఠశాలలు మూతపడ్డవి. ఉపాధ్యాయులు సమ్మె చేస్తున్నారు.

పారిశ్రామిక కార్మికులు, వృత్తి నిపుణులు, వందలాదిమంది గ్రామీణులు నిరసన ప్రదర్శనల్లో చేరారు. కర్ఫ్యూను ధిక్కరిస్తున్నారు. త్వరలో ఎన్నికలు జరుగుతాయని ఆ తర్వాత దిగిపోతామని ప్రధాని వాగ్దానం చేసినప్పటికీ వినే స్థితి లేదు. పోలీసుల నుంచి చీలిపోయిన రెండువేల మంది పోలీసు

అధికారులు, జాతీయ గార్డు, అగ్నిమాపక దళానికి చెందిన మరి కొందరు ప్రదర్శనల్లో చేరారు. దేశమంతా తిరుగుబాటు వాతావరణంలో అట్టుడికిపోతున్నది.

పదవీచ్యుతుడైన అధ్యక్షుని విశ్వాస పాత్రులను పోలీసులు గృహనిర్బంధంలో ఉంచారు. అతడు సౌదీ అరేబియాకు పారిపోయాడు. ట్యునీషియాలోని తిరుగుబాటు సెగలు పొరుగున ఉన్న ఆరబ్బు దేశాలకు కూడా తగులుతున్నాయి. ఒమెన్లో, ఆర్జీరియాలో, జోర్డాన్లో, ఈజిప్టులో తమ పాలకుల విధానాలకు పేదరికం, ద్రవ్యోల్బణం, అవినీతి, అణచివేత, చిత్రహింసలు, మోసం, నిరంకుశత్వానికి వ్యతిరేకంగా తిరగబడాలని పిలుపు ఇస్తూ 17 రాజకీయ పార్టీలు ఉమ్మడిగా ప్రకటన చేశాయి.

90 మైళ్ళ దూరంలో ఉన్న క్యూబా భూభాగం మీద గ్వంటానామాలో తాను జైలు నిర్మించింది అమెరికా. ఖైదీల చిత్రహింసలకు పేరు మోసింది జైలు. ఎక్కడెక్కడినుంచో తనకు వ్యతిరేకులనుకున్న వారిని ఖైదీలుగా తెచ్చి గ్వంటానామా జైలులో పెట్టింది. ప్రమాదకరమైన వేలకొలది అణుబాంబులను తనకు లొంగివుండే దేశాలలో గోదాముల్లో నింపింది అమెరికా. వాటిని తొలగించమని ఆదేశాల్లో ప్రజలు నిరసన ప్రదర్శనలు చేస్తున్నారు. తొలగించటంలేదు. ఇప్పుడు అమెరికా ప్రజలే గ్వంటానామా జైలును మూసివేయాలంటూ ప్రభుత్వ భవనం వైట్ హౌస్ ఎదుట 200 మంది ప్రదర్శన చేశారు.

ఆనాడు ఓట్లు కోసం గ్వంటానామా జైలును మూసి వేస్తాన్నావుకదా, ఇంతవరకూ ఎందుకు మూయలేదు అంటూ అమెరికా అధ్యక్షుడు ఒబామాను నిగదీస్తూ నినాదాలిచ్చారు. గ్వంటానామా ఖైదీలను అమెరికా గడ్డపైన జైళ్ళలోకి బదిలీ చేయొద్దు అని, అలా చేయటం అక్రమమని అమెరికా చట్టసభ ప్రకటించింది కూడా.

పోర్చుగల్లో సంక్షోభాన్ని ఎదుర్కొనేందుకు తమకు ఒక ప్రత్యామ్నాయ కార్యక్రమం ఉందని లెఫ్ట్ బ్లాకు ఎం.పి.పార్లమెంటు ఉపాధ్యక్షుడు లూయిస్ ఫజెండా సోషలిస్టు వర్కర్ అనే పత్రికకు చెప్పారు. 1) ఆర్థిక రంగంపై పన్నులు పెంచటం 2) ఇంధన కంపెనీలను జాతీయం చేయడం 3) 35 గంటల పనివారం 4) పట్టణ సంస్కరణల పథకం 5) యూరోజోన్ ఒప్పందాన్ని మార్చటంతోసహా పలు అంశాలు తమ కార్యక్రమంలో ఉన్నవని లూయిస్ అన్నారు.

ప్రభుత్వ ప్రణాళికకు వ్యతిరేకంగా కార్మిక సంఘాలు అధ్యక్ష ఎన్నికలు ముగియగానే మరో సార్వత్రిక సమ్మె వంటి తీవ్ర చర్య అవసరాన్ని మేం పరిశీలిస్తాం అన్నారు.

పర్యావరణ సత్యనారాయణ

కాంట్రాక్టు/టెంట్‌సోర్సింగ్ ఉద్యోగుల వేతనాలు పెంచుతూ ప్రభుత్వం విడుదల చేసిన జీవో నెం 3.

**GOVERNMENT OF ANDHRA PRADESH
ABSTRACT**

Contract and Outsourcing of Certain Services in Government Departments – Remuneration of Contract and Outsourced Personnel-Enhancement of the Remuneration-Orders-Issued.

FINANCE (SMPC-III) DEPARTMENT

G.O.Ms.No.3

Date : 12.01.2011.

Read the following :

1. G.O.Rt.No. 2501, Finance (SMPC)Department, dated. 13.07.2006.
2. G.O.Rt.No. 4271, Finance (SMPC) Department, dated. 01.11.2008.
3. G.O.Rt.No. 52, Finance (PC.I) Department, dated. 25.02.2010.
4. Representation of A.P.Secretariat Association, Hyd., dt. 8.6.2010.

ORDER :

Government have been permitting appointments on contract as well as on outsourcing basis to effectively cater to the needs of the Departments. In the Government Order 1st read above orders were issued fixing remuneration of certain categories based on the Revised Scales of pay – 2005.

2. In the Government Order 2nd read above comprehensive guidelines were issued regarding contract and outsourced personnel. It was laid down therein, among others, that in respect of those contract/ outsourced personnel for which specific orders fixing remuneration were not issued, the remuneration shall be fixed not exceeding minimum of the time scale attached to the equivalent category of the relevant post.
3. In the Government Order 3rd read above Revised Scales of Pay-2010 came into effect.
4. In their representation 4th read above, the A.P.Secretariat association represented for enhancement of the remuneration of the personnel working on outsourcing basis.
5. After careful examination of the matter, Government hereby order that the remuneration of the personnel working on contract/outsourcing basis be revised in respect of the following categories as shown below :

S.No	Name of the Contract/ Outsourced Categarory	Enhanced Remuneration
1	Junior Assistant	Rs. 8,400/- p.m
2	Typist	Rs. 8,400/-p.m
3	Junior Steno	Rs. 8,400/-p.m
4	Senior Steno	Rs. 10,900/- p.m.
5	Driver	Rs. 8,000/-p.m.
6	Office Sub-ordinate (Attender/Last Grade Serivices)	Rs. 6,700/-p.m.
7	Lift Operator	Rs. 7,700/-p.m.
8	Data Entry Operators	Rs. 9,500/-p.m
9	Data Processing Officers	11,500/-p.m.

5. In respect of categories other than those mentioned above, the remuneration shall be fixed not exceeding the minimum of the time scale attached to the equivalent category of the relevant post in the Revised Scales of Pay-2010.
6. The orders issued in paragraphs 5 and 6 above, shall be applicable to both contract and outsourced personnel.
7. These orders shall come into force with immediate effect and the claims of revised remuneration shall be allowed with effect from the date of issue of these orders only.
8. All the Departments who are getting personnel on outsourcing through the agency should strictly monitor and ensure that the amounts fixed as per paragraphs 5 and 6 above reach the individuals employed on contract/outsourcing basis. In so far as other terms and conditions of contract / outsourced employment are concerned, the guidelines issued in Governments Order 2nd read above, shall be followed scrupulously.
9. copy of this order is available on Internet and can be accessed at address <http://www.ap.gov.in/goir>.

(BY ORDER AND IN THE NAME OF THE GOVERNOR OF ANDHRA PRADESH)

TSATYANARAYANARAO
SECRETARY TO GOVERNMENT (R&E)

సిఐటియు అండగా నుండగా భయమెందుకు దండగా

1) లేవోయ్, లేలేవోయ్ ఓ కార్తికుడా, శ్రామికుడా, కర్షకుడా..!

పదవోయ్, పదపదవోయ్ ఎర్రజెండాన్ భుజానెట్టి పదవోయ్, పదపదవోయ్
సిఐటియు అండగా నుండగా భయమెందుకు దండగా....!



2) భుజముతట్టి, జట్టుకట్టి, ఉద్యమించి, హుంకరించి,

బిగించి, పిడికిలి బిగించి పదవోయ్, పదపదవోయ్

ఎర్రజెండాన్ భుజానెట్టి పదవోయ్, పదపదవోయ్ ఓ కార్తికుడా, శ్రామికుడా, కర్షకుడా..!

సిఐటియు అండగా భయమెందుకు దండగా....!

3) ఉన్నదోయ్, ఉన్నదోయ్ మహాద్భుత శక్తిని బిగిపిడికిలిలోన

బ్రహ్మాండాన్ని సైతం బద్దలుకొట్టి మహాద్భుత శక్తి ఉన్నదోయ్ ఉన్నది.

పయనించూ పయనించు ఎర్రజెండా నీడలో నిర్ణయంగా పయనించు.

ఎర్రజెండాన్ భుజానెట్టి పదవోయ్, పదపదవోయ్ ఓ కార్తికుడా, శ్రామికుడా, కర్షకుడా..!

సిఐటియు అండగా నుండగా భయమెందుకు దండగా....!

4) కావాలి నీ గర్జన (పాలికేక)తో అవినీతి అధికారుల (యజమానుల)

గుండెల్లో గుబుల్, దడల్ కావాలి కావాలి,

ఉన్నారోయ్, ఉన్నారోయ్ నీ సోదర కార్తికులు నీ వెన్నంటి ఉన్నారోయ్, పదవోయ్,

పదపదవోయ్ ఎర్రజెండాన్ భుజానెట్టి పదపదవోయ్, పదపదవోయ్ ఓ కార్తికుడా, శ్రామికుడా....!

సిఐటియు అండగా నుండగా భయమెందుకు దండగా....!

5) అర్ధాకలితో అలమటిస్తూ చాలీచాలని భృతులతో (జీతభత్యాలతో),

దుర్బర దయనీయ బతుకులీడుస్తున్న నీ సోదర కార్తికుల హక్కులకై,

ఉద్యమించి, హుంకరించి, గర్జించి, కదంతొక్కి, ఎర్రజెండాన్ భుజానెట్టి

పదవోయ్, పదపదవోయ్ ఓ కార్తికుడా, శ్రామికుడా, కర్షకుడా..!

సిఐటియు అండగా నుండగా భయమెందుకు దండగా....!

6) పయనించోయ్, పయనించోయ్ నీలో కడ ఊపిరి ఉండేదాకా, పయనించోయ్, పయనించోయ్

తాడిత, పీడిత, కార్తిక వర్గాలకొరకు పయనించోయ్, పయనించు,

నడవాలోయ్, నీవు నడవాలోయ్ ధన ప్రాణాల, తృణ ప్రాయంబు జేసి,

అసువులు బాసిన త్యాగధనుల అడుగుజాడల్లో నడవాలోయ్, నీవు నడవాలోయ్,

పదవోయ్, పదపదవోయ్ ఎర్రజెండాన్ భుజానెట్టి

పదవోయ్, పదపదవోయ్ ఓ కార్తికుడా, శ్రామికుడా, కర్షకుడా..!

సిఐటియు అండగా నుండగా భయమెందుకు దండగా....!

-భూపాలం నారాయణమూర్తి



పోరాడి విజయం సాధించిన ఆశా వర్కర్లు

రాష్ట్రంలో 70వేల మంది 'ఆశా' వర్కర్ల పనికి తగిన పారితోషికం లేదని, వేతనాలు నిర్ణయించి ఇవ్వాలని, టిఎ, డిఎలు, యూనిఫారం, తగ్గించిన పారితోషికాలు పెంచాలన్న డిమాండ్లతో 23 రోజులపాటు చేసిన సమ్మె ఈ కాలంలో జరిగిన ముఖ్యమైన పోరాటం. రాష్ట్రంలో కార్మికవర్గాన్ని ఉత్సాహపరిచింది. అనేక అనుభవాలనిచ్చింది. ఈ సమ్మె ప్రభుత్వం వెయిండి వైఖరిని ఎదిరించి సమస్యలు పరిష్కరించుకుంది. పట్టుదలతో పోరాడిన ఆశా వర్కర్స్ కు అభినందనలు.

మాతా శిశు ఆరోగ్య సేవలను బలపరిచే ఉద్దేశ్యంతో ప్రభుత్వం వైద్య రంగంను బలోపేతం చేస్తూ వ్యాధులు రాకుండా ముందు జాగ్రత్తలు, ఆరోగ్య భద్రత పెంచడం, ప్రజల భాగస్వామ్యం పెంచే ఉద్దేశ్యంతో ఎన్ఎంఆర్ ఆధ్వర్యంలో ఆశాలు సేవలు అందిస్తున్నారు. ఆరోగ్య రంగంలో కేంద్ర, రాష్ట్రాల కార్యక్రమాలన్నింటిలో ఆశాల భాగస్వామ్యం లేనిదే ఏ కార్యక్రమం లేదు. గ్రామస్థాయిలో పల్స్ పోలియో, ఫ్యామిలి ప్లానింగ్, సుఖప్రసవాలు, పుట్టిన శిశుసంరక్షణ, అంటువ్యాధుల నివారణ, పరిశుభ్రత లాంటి ప్రతిపనిలో వీరిపాత్ర కీలకం. కాని పారితోషికాలు గ్రామమాత్రం. నెలకు ₹ 200 కూడా రానివారు అనేకులు ఉన్నారంటే ఆశ్చర్యం కలుగుతున్నది. అవి ఎప్పుడు చెల్లిస్తారో తెలియదు. మైళ్ళకొద్ది పిహెచ్ సిల చుట్టూ తిరిగిచేతి చమురు వదులుకోవాల్సిందే. ఇటువంటి దుర్భర పరిస్థితుల్లో కనీస వేతనాలు ఇవ్వాలని, పెండింగ్ సమస్యలు పరిష్కారం కావాలనే పట్టుదల 'ఆశా'లలో పెరిగింది. పైగా నవంబర్ నెలలో ఒక సర్క్యులర్ జారీ చేసి పారితోషికాలను తగ్గించడంతో "మూలిగెనక్కపై టెంకాయ పడ్డట్లయింది.

సమ్మెకు ముందు వివిధ రూపాల్లో సాగిన ఉద్యమం :

23 జిల్లాల్లో ప్రాథమిక ఆరోగ్య కేంద్రాలను మాట్లాడించారు. మెడికల్ ఆఫీసర్స్ కు వినతిపత్రాలు సమర్పించారు. ప్రిన్సిపల్ సెక్రటరీకి పోస్టుకార్డులు వేశారు. కలెక్టర్లకు, కమీషనర్ కు టెలిగ్రాంలు ఇచ్చారు. అయినా స్పందించని స్థితిలో కలెక్టర్ కార్యాలయాల ముందు పికేటింగ్లు నిర్వహించారు. 10 రోజులపాటు అన్ని జిల్లాల్లో రిలే నిరాహార దీక్షలు చేపట్టినా ప్రభుత్వం స్పందించకపోవడంతో అనివార్య పరిస్థితిలో డిసెంబర్ 13 నుండి రాష్ట్రవ్యాప్తంగా సమ్మెలోకి దిగాల్సి వచ్చింది.

సమరశీలంగా జరిగిన సమ్మె :

గత 4-5 సంవత్సరాలు వివిధ రూపాల్లో పోరాటాలు చేసినా సమస్యలు పరిష్కారం కావడం లేదనే ఆందోళన, నిరాశ ఆశాల్లో పేరుకుపోయి ఉంది. పనినిబట్టి ఇచ్చే

పారితోషికం లేదు. దీంతో 70% పైగా ఆశాలు సమ్మెలో పాల్గొన్నారు. సమ్మె జరుగుతున్న అన్ని రోజులు వివిధ రూపాల్లో నిరసనలు తెలిపారు. భిక్షాటనలు, రోడ్లు ఊడ్చటం, రోదనలు, శవయాత్రలు, చెవిలో పువ్వులు పెట్టుకోవడం తదితర రూపాల్లో నిరసన వ్యక్తం చేశారు. అనేక జిల్లాల్లో అరెస్టులు, పోలీసుల దౌర్జన్యాలు కొనసాగాయి. రంగారెడ్డి, మెదక్ జిల్లాలో మహిళలని కూడా చూడకుండా చీరలు లాగి, చించివేసి అవమానపర్చారు. మెదక్ జిల్లా నాయకురాలు కా॥ లక్ష్మిని తీవ్రంగా అవమానపర్చారు. విశాఖలో రోడ్లపై పడుకొని దిగ్బంధనం చేశారు. విజయవాడ, వరంగల్ లో లారీచార్జి అరెస్టులు అయ్యారు. అనంతపురంలో అన్ని పిహెచ్ సిలలో జీపుజాతా నిర్వహించి డిఎం&హెచ్ ఓ కార్యాలయం ముట్టడించారు. నల్గొండలో ఏకంగా కలెక్టర్ చాంబర్ లోనే బైరాయించారు. ఖమ్మం ఐటిడిఏ ప్రజాదర్బార్ లో దూసుకెళ్ళారు. ఆదిలాబాద్ లో కలెక్టర్ ఆఫీసు గేట్లను తోసుకొని లోపలికి వెళ్ళారు. లారీచార్జీ, అరెస్టులయ్యారు. తూ॥గోదావరి జిల్లాలో వినూత్నమైన రీతిలో నిరసన తెలిపారు. జిల్లా ప్రజానీకం ఆశ్చర్యపోయే కార్యక్రమం చేశారు. 48 గంటలు "వంటా-వార్పు" చేపట్టారు. 1500 మంది ఆశా వర్కర్స్ తలా ఒక కేజీ బ్యూయ్యం తీసుకురావడమే గాకుండా కారం, పసుపు, ఉప్పు కూడా తెచ్చుకొని వండుకుని 2000 మంది కలెక్టర్ ఆఫీసు ముందే తిన్నారు. శవయాత్ర నిర్వహించారు. కలెక్టరేట్ గోడపై ప్రొజెక్టర్ తో రాత్రిపూట కళారూపాలు వేసుకొని చూశారు. ఈ విధంగా అనేక రూపాల్లో సాగిన ఉద్యమం వల్ల ప్రభుత్వంలో కదలిక తీసుకువచ్చింది. సమస్యలు పరిష్కరించడానికి ముందుకు వచ్చింది. జనవరి 4న యూనియన్ ప్రతినిధి బృందంతో అనేకసార్లు జరిగిన చర్చల అనంతరం ప్రిన్సిపల్ సెక్రటరీ జీవో నెం 3ను విడుదల చేశారు. వేతనాలు నిర్ణయించకపోయినా అనేక పెండింగ్ సమస్యల పరిష్కారానికి జీవో జారీ చేయాలన్నది. ఇది పూర్తిగా ఆశా సమరశీల పోరాట ఫలితంగా దక్కిన విజయం. జీవోలోని అంశాలన్ని తర్జుమా చేసి ఈ సంచికలోనే ఉన్నాయి. టిఎ, డిఎలు పెంచుకోవడం, బ్యాంకు ద్వారా నెలనెల పేమెంట్స్, యూనిఫాం, ప్రైవేటు హాస్పిటల్ డెలీవరీలకు పారితోషికాలు సాధించడం కీలకం. జాబ్ చార్జ్ కూడా జీవోలో ఇవ్వడం ముఖ్యమైన పరిణామం. ఏదిఏమైనా పని భద్రతను, అధికారుల్లో జవాబుదారీతనాన్ని, పారితోషికాలు పెంచుకోవడం లాంటివి సాధించుకోవడం ఆశాలలో ఆత్మవిశ్వాసం పెరిగింది. వారిలో ఐక్యత పెరిగింది. ఇతర రంగాలలోని శ్రామిక మహిళా పోరాటాలకు స్ఫూర్తినిచ్చింది.

- భూపాల్

రాష్ట్ర ప్రయోజనాలపై గార్డలివేటు కృష్ణా జలాల 2వ ట్రిబ్యూనల్ తీర్పు

కాంగ్రెస్ పాలకుల అసమర్థత, ట్రిబ్యూనల్ అనుసరించిన అశాస్త్రీయ పద్ధతి మూలంగా ఆంధ్రప్రదేశ్ ప్రయోజనాలకు తీవ్ర ముప్పు వాటిల్లింది. కృష్ణా జలాల వినియోగానికి సంబంధించి మిగులు జలాల పంపిణీ కోసం నియమించిన బ్రిజేష్ కుమార్ నాయకత్వంలోని ట్రిబ్యూనల్ తీర్పు ప్రకటించింది. బచావత్ ట్రిబ్యూనల్ తీర్పును కొనసాగిస్తూ, మిగులు జలాలను పంపిణీ చేయమంటే, అంతవరకే పరిమితం కాకుండా తిరిగి నికర జలాలను మరియు మిగులు జలాలను పునర్ గుర్తించి, వాటిని 3 రాష్ట్రాలకు (కర్ణాటక, మహారాష్ట్ర, ఆంధ్రప్రదేశ్) వాటాలు పంచింది. మన రాష్ట్ర ఖర్చులలో గోదావరి జలాలను మళ్ళిస్తే 34 టియంసిల నీటిని కర్ణాటక, మహారాష్ట్రలకు వదిలేయాలన్న బచావత్ గూర్చి మన పాలకులు నోరు మెదపకపోవటం ప్రభుత్వ అసమర్థతకు నిదర్శనం.

ఈ ప్రక్రియ రాబోయే కాలంలో కొత్త వివాదాలకు తెరలేపింది. గతంలో పరిష్కారం అయిన అంతరాష్ట్ర ఒప్పందాలను తిరగదోడింది. కృష్ణానదీ పరివాహక ప్రాంతంలో దిగువనున్న మన రాష్ట్ర నీటి పారుదల ప్రయోజనాలపై గార్డలివేటు వేసింది. పదవులపై మోజు, ముఠా కొట్లాటల జోరులో నిండా మునిగి తేలుతున్న పాలక పార్టీ నేతలకు కృష్ణా జలాల 2వ ట్రిబ్యూనల్ తీర్పు దుష్పరిణామాలు గూర్చి కొంతైనా చింతలేకపోవటం “నవ్విపోదురుగాక నాకేమిటి సిగ్గు” అన్నట్లుంది.

2వ ట్రిబ్యూనల్ ఇచ్చిన తీర్పుమిటి?

1975 బచావత్ అవార్డు ప్రకారం ఆనాడు నికర జలాలుగా తేలిన 2160 టియంసి లను మహారాష్ట్ర, కర్ణాటక, ఆంధ్రప్రదేశ్ రాష్ట్రాలకు వరుసగా 585, 734, 811 టి.యం.సి.లుగా పంపిణీ చేసింది. మిగులు జలాలుగా తేలిన 330 టి.యం.సి.లను దిగువనున్న ఆంధ్రప్రదేశ్ రాష్ట్రం 2000 సంవత్సరాల దాకా స్వేచ్ఛగా వినియోగించుకునే అవకాశం కల్పించింది. 2003 సంవత్సరంలో మిగులు జలాల గూర్చి కర్ణాటక పిటీషన్ వేయగా, కేంద్ర ప్రభుత్వం మిగులు జలాల పంపిణీ కోసం సుప్రీంకోర్టు మాజీ న్యాయమూర్తి బ్రిజేష్ కుమార్ ఆధ్వర్యంలో 2వ ట్రిబ్యూనల్ తీర్పులో, నికర జలాలను 2293 టియంసిలుగా, 285 టియంసిల మిగుల జలాలను కూడా పైన తెల్పిన వరుసలోనే 35,105,145 టియంసిలుగా పంపిణీ చేసింది. అంతటితో ఆగకుండా కర్ణాటక రాష్ట్రం ఆల్మట్టి డ్యాం ఎత్తును 519.06 మీటర్లు నుండి 524.25 మీటర్లు పెంచుకోవచ్చని చెప్పింది. తద్వారా 130 టియంసిలు అదనపు నీటిని ఆల్మట్టి వద్ద నిలువ చేసుకునే వీలు కల్పించింది.

నికర జలాలు నిజంగా పెరిగాయో? : కృష్ణా నదీ పరివాహక ప్రాంతపు నదీ జలాల పంపిణీకోసం 1975లో వేసిన బచావత్ ట్రిబ్యూనల్ గడిచిన 78 సంవత్సరాల గణాంకాలు అంటే 1894

నుండి 1972 సంవత్సరాల దాకా ఉన్న లెక్కలను ఆధారం చేసుకుని 75 శాతం డిపెండబుల్ నీటిని పరిగణనలోకి తీసుకుని నికరజలాలను తేల్చింది. దీనికి భిన్నంగా బ్రిజేష్ కుమార్ ట్రిబ్యూనల్ కేవలం 47 సంవత్సరాలు (1961-2008 వరకు) అదీ 65 శాతంలో నికర జలాలను లెక్కించింది. 1894 నుండి 2008 దాకా అంటే 114 సంవత్సరాల గణాంకాలు అందుబాటులో ఉంటే కేవలం 47 సంవత్సరాల లెక్కలనే ఎందుకు పరిగణనలోకి తీసుకున్నది? అలాగే 75 శాతం కాకుండా 65 శాతంగానే ఎందుకు లెక్కించిందో స్పష్టత లేదు. మిగులు జలాల పంపిణీ కోసం నియమించిన ట్రిబ్యూనల్ మళ్ళీ నికర జలాల లెక్కింపుకు ఎందుకు శ్రమపడింది? బచావత్ ట్రిబ్యూనల్ తీర్పును కొనసాగిస్తూ, మిగులు జలాలను పంపిణీ చేయాలన్న సూత్రానికి తిలోదకాలు ఇచ్చింది. నదీ జలాలను లెక్కించేందుకు ఆధారంగా తీసుకున్న సంవత్సరాల సంఖ్య, లెక్కించేందుకు తగ్గించిన (75% నుండి 65 %) అంకెల శాతంలో మార్పులే అదనంగా నికర జలాలను 2160 నుండి 2293 టియంసిలు పెంచాయి తప్ప వాస్తవంగా నికర జలాలు పెరిగాయనే దానికి అర్థం లేదు.

మనకిక మిగేలేది నీళ్ళు కాదు కన్నీరే : బ్రిజేష్ కుమార్ ట్రిబ్యూనల్ తీర్పుతో మన రాష్ట్రానికి ఇప్పటిదాకా మిగులు జలాలను వినియోగించుకునే స్వేచ్ఛ (దాదాపు హక్కుగా ఉన్న) పోయింది. సాగునీటికేగాక త్రాగునీటిక కూడా ఎగువ రాష్ట్రమైన కర్ణాటక దయాదాక్షిణాలపై ఆధారపడే హీనస్థితి దాపురించింది. ఎందువల్లనంటే? ఎగువ కృష్ణపైనున్న ఆల్మట్టి డ్యాం ఎత్తును 524.25 మీటర్లకు పెంచుకోవచ్చని ట్రిబ్యూనల్ సెలవిచ్చింది. గతంలో ఈ డ్యాం ఎత్తు గూర్చే మనకు, కర్ణాటకు పెద్ద తగాదా వచ్చింది. సుప్రీంకోర్టు సూచన మేరకు 1996లో జ్యోతిబసు నాయకత్వంలోని నలుగురు ముఖ్యమంత్రుల కమిటీ (కరుణానిధి, లాలాప్రసాద్ యాదవ్, ప్రఫుల్ల కుమార్ మహంతా) ఆల్మట్టి డ్యాం ఎత్తును 519.06 మీటర్లుగా నిర్ణయించింది. దీన్ని సుప్రీంకోర్టు ధృవీకరించింది. తిరిగి డ్యాం ఎత్తు పెంచుకోవచ్చని తీర్పు చెప్పటం గతంలో పరిష్కారమైన ఒప్పందాన్ని తిరగదోటడటం తప్ప మరొకటి కాదు. అంతేగాక ఆల్మట్టి వద్దనే అదనంగా 130 టియంసిల నీటిని నిలువ చేసుకునే అవకాశం కర్ణాటకకు కలిగింది. దీని ఫలితంగా వర్షపాతం అధికంగా ఉండే 6 నెలల కాలంలో ఎగువ రాష్ట్రమైన కర్ణాటక రాష్ట్రంలోని కె-2, కె-8 బేసిన్లోనే సుమారు 1077 టియంసిల నీరు నిలువ చేసుకునేందుకు వీలు కల్గుతుంది. కనీసం ప్రతినెలా థామాషా పద్ధతిలో దిగువకు నీరు విడుదల చేయాలన్న నిబంధన కూడా ఏమీ లేదు. దీని వల్ల మన రాష్ట్రంలో ఖరీప్ పంట ప్రస్తుతం సాగు చేసే ఆగస్టు, సెప్టెంబర్ నెలలు కాకుండా మరింత వెనక్కి పోతుంది. కృష్ణా జలాల ఆధారంగా హైదరాబాద్లోని కోటి జనాభాకు నిర్దేశించిన త్రాగునీటి పథకం

నీటి కొరతను ఎదుర్కొనున్నది. ఎగువ రాష్ట్రాల ప్రాజెక్టులు నిండిన తర్వాత వచ్చే వరదల వల్ల రాష్ట్రానికి నష్టం వాటిల్లే ప్రమాదం ఎప్పుడూ పొంచే ఉంటుంది.

చేష్టలుడిగి చూస్తున్న రాష్ట్ర ప్రభుత్వం :

ట్రీబ్యూనల్ తీర్పు వచ్చి నెల రోజులు గడుస్తున్నా రాష్ట్ర ప్రభుత్వం నిమ్మకు నీరెత్తినట్లు వ్యవహరిస్తున్నది. అంతరాష్ట్ర జల వివాదాల చట్టం 1956 ప్రకారం ట్రీబ్యూనల్ తీర్పు వెలువడిన అనంతరం అభ్యంతరాలకు 90 రోజులు గడువు విధించింది. సకాలంలో మన అభ్యంతరాలు తెలుపకపోయినా, మన ప్రయోజనాలకు జరుగుతున్న నష్టాలపై పెద్ద ఎత్తున ఒత్తిడి తీసుకురానట్లయితే గడువు ముగియగానే పార్లమెంట్ ఆమోదంతో రాష్ట్రపతి ఆమోదం వేస్తే ఇది చట్టంగా మారుతుంది. ట్రీబ్యూనల్ నిర్ణయించిన గడువు 2050 సంవత్సరాల దాకా దీన్ని ప్రశ్నించే హక్కు ఉండదు. సుప్రీంకోర్టు సహితం జోక్యం చేసుకునే అవకాశమే లేదు. రాష్ట్ర నీటిపారుదల రంగానికి తలమానికంగా ఉన్న కృష్ణా జలాల వినియోగానికి సంబంధించిన కీలక అంశంపై ప్రభుత్వ తాత్సార వైఖరి తీవ్ర ఆందోళనకర విషయం. బ్రిజేష్ కుమార్ ట్రీబ్యూనల్ ఇచ్చిన తీర్పుపై పెద్దఎత్తున ఒత్తిడి చేసి తగిన మార్పులు చేయించకపోతే మన రాష్ట్ర భవిష్యత్ అంధకారంగా మారనున్నది. మిగులు జలాల ఆధారంగా జలయజ్ఞం పేరుతో కోట్లాది రూపాయల వ్యయంతో నిర్మిస్తున్న కొత్త ప్రాజెక్టుల పరిస్థితి అగమ్యగోచరంగా తయారవుతుంది.

బచావత్ ట్రీబ్యూనల్ ప్రకారం మన వాటా 811 టియంసిల ఆధారంగా ఇప్పటికే నిర్మాణం చేసుకున్న శ్రీశైలం, నాగార్జునసాగర్ ఆర్డియస్, యస్యల్ బిసి, తెలుగుగంగ, కె.సి.కెనాల్ తదితర ప్రాజెక్టుల స్థితిని కూడా బ్రిజేష్ కుమార్ ట్రీబ్యూనల్ తీర్పు ప్రమాదంలో పడేసింది.

దిగువ రాష్ట్ర హక్కులను నిలబెట్టుకోవాలి :

గాఢ నిద్రపోతున్నోడ్ని లేపొచ్చు. కాని నటిస్తూ నిద్రపోయేటోడ్ని లేపడం అంత సులభం కాదు. మన పాలకులు నిద్ర నటిస్తున్నారు. కృష్ణా నదీ జలాల 2వ ట్రీబ్యూనల్ తీర్పుతో మన రాష్ట్రానికి తీరని అన్యాయం జరుగుతుందని ప్రతిపక్ష పార్టీలు, నీటిపారుదల రంగ మేధావులు, పత్రికలు కోడై కూస్తున్నా మన పాలకుల్లో కాసంత పౌరుషం కూడా కానరావడం లేదు. లేచిన దగ్గర నుండి పడుకోబేయేదాకా పదవుల కొట్లాట, ముఠా కుమ్ములాటలు, అక్రమ సంపాదనలమీద ధ్యాసేగానీ, రాష్ట్ర ప్రయోజనాల గూర్చి ఆలోచించేందుకు క్షణం తీరిక లేదు. అందుకే ప్రజలు, ప్రజాస్వామిక వాదులంతా ఐక్యంగా పాలకులపై ఒత్తిడి తేవాలి. రాష్ట్ర ప్రయోజనాలను కాపాడుకునేందుకు రాజకీయాలకతీతంగా ఐక్యంగా వ్యవహరించాలి. కృష్ణానదీ పరివాహక ప్రాంతంలోనున్న దిగువ రాష్ట్రంగా మనకున్న హక్కులను, అవసరాలను తగిన వేదికలపై సమర్థవంతంగా తెలియజెప్పాల్సిన బాధ్యత తమదేనని కాంగ్రెస్ పాలకులు గుర్తించాలి.

- ఎం.సాయిబాబు

వినిమయ ధరల సూచిక

(బేస్ 2001 = 100)

సెంటర్ సీరిస్	ఆగస్టు	సెప్టెంబర్	అక్టోబర్	నవంబర్
హైదరాబాద్	165	166	167	168
గుంటూరు	184	185	186	186
విశాఖపట్నం	175	176	178	181
వరంగల్	200	201	202	201
విజయవాడ	181	181	182	183
గోదావరి ఖని	195	197	198	200
రాష్ట్ర సీరిస్				
విజయనగరం	191	192	191	193
రాజమండ్రి	184	191	191	194
జగ్గయ్యపేట	190	191	192	195
తిరుపతి	179	183	182	185
కొత్తగూడెం	188	189	188	189
నిజామాబాద్	192	193	192	194
ఆలిండియా	178	179	181	182
ఏ.పి.	183	184	185	186

లింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
రాజమండ్రి	2.55	1.81	4.26
వరంగల్	2.36	1.90	4.75
ఎన్ఎస్బి కాంప్లెక్స్	-	1.89	4.21
గోదావరిఖని (ఎవజిపి)	2.49	-	4.45
విజయవాడ	-	-	4.28
విజయనగరం	-	-	3.93
కొత్తగూడెం	-	-	4.58
నిజామాబాద్	2.52	-	-



With Best Compliments



Vivimed

Vivimed Labs Ltd

Veernag Towers, Habsiguda, Hyderabad- 500 007
A.P. India.

T +91(0) 4027176005/6, F +91(0) 4027150599


www.vivimedlabs.com

ఐక్యత

KLVO 1A 445

పోరాటం

కార్మికోత్కాసి ఘోషకాండలు



26 సంవత్సరాలుగా కార్మికుల సహకారంతో
ముందుకు సాగుతున్న

SANDVIK EMPLOYEES UNION

Regd. No. A. 1001 (Affiliated to CITU)

34/35 KM Sangareddy Road, P.O. Muthangi 502 300
Medak Dist. Andhra Pradesh. Ph: 08455 - 244057, 242678

Chukka Ramulu
President

M.G.V.S. PRASAD
General Secretary



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVOIA 445
పుస్తకం పేరు	SRIRANGA
తారీఖు	25/8/2022
ముందు అట్ట	Yeg
వెనుక అట్ట	Yeg
మొత్తం పేజీలు	37
పెద్ద సైజు పేజీలు	NO
భాగం పేజీలు	NO
లేని పేజీలు	NO
తయారు చేసినది	Manasa
పేజీలు విడదీసినది	Manasa
స్కాన్ చేసినది	Manasa
పరీక్ష చేసినది	manasa
పేజీలు సరిచూసినది	
ఫైలింగు చేసినది	
ప్యాకింగు చేసినది	
స్కాన్ చేయబడినది	
తప్పులు	NO
పరిస్థితి	good